
Аслабленьне пазыцыяў Захаду 


з 


Выпадкі й падзеі апошніх тыднаў для 
інтарэсаў заходняга сьвету й ягоных 
абаронных плянаў не Зьяўляюцца ка- 
рыснымі. Яны значна спрычыніліся, -- 
а ў недалёкай будучыні могуць спрычы- 
ніцца яшчэ болей -- да аслабленьня 
пазыцыяў Захаду на карысьць савецкай 
агрэсыўнай палітыкі. Усё паказвае на 
тое, што Захад яшчэ недастаткова здае 
сабе справу із загрозы савецкае агрэ- 
сыі, якая зьяўляецца бясспрэчнай і аж 
надта відавочнай, і таму ня прыдае та- 
кога значэньня сваім абаронным мера- 
прыемствам, як гэта ён у вабліччы 
сяньняшнай палітычнай сытуацыі ўза- 
праўды мусіў-бы рабіць. Дзеля гэтага 
сытуацыя ў сьвеце складзецца так, іцто 
Зь яе можа быць задаволены адно толькі 
Сталін. 


ПАДЗЕІ Ў ПЭРСЫІ Й ЭГІПЦЕ. 

Яшчэ цяжка даць належную ацэну 
апошнім падзеім на Блізкім Усходзе -- 
дзяржаўнаму перавароту ў Эгіпце й за- 
жалогам у Пэрсыі, а так-жа нельга яшчэ 
прадбачыць, у што яны ў сваей апошняй 
фазе выльюцца. На першы пагляд вы- 
глядае, што апошнія выпадкі ў гэтых 
краінах Блізкага Ўсходу разьвіваюцца 
ў кірунку абмежаваньня каралеўскае 
ўлады й падвышшцэньня аўтарытэту ўра- 
даў, аздараўленьня нутраных дачынень- 
“яў, правядзеньня найбольш палючых 
саформаў і наагул устанаўленьня па- 
радку ў вабедзьвюх занархізаваных 
дзяржавах. Але за гэтымі, бясспрэчна 
добрымі, інтэнцыямі, у імя якіх дзеіць 
у Эгіпце генэрал Даджыб і прэм'ер-міні- 
стар Алі Магар Паша, а ў Іране прэм'ер- 
міністар Могамэд Мосадэк, хаваюцца 
таксама й мамэнты вельмі небясьпеч- 
ныя. 

Мосадэк быў паўторна высунуты на 
становішча прэм'ера дзякуючы націску 
апініі вуліцы: з аднаго боку элемэнтамі 
супэрнацыяналістычнымі, а з другога 
камуністычнымі, якія, за інструкцыямі 
Крамля, выкарыстоўваюць усякія маг- 
чымасьці дзеля ўгрунтаваныня сваіх 
уплываў у гэтай краіне. Таму Мосадэк. 
які разумее камуністычную небясьпеку, 
змушаны цяпер весьці палітычную ігру 
на два фронты. З аднаго боку ён ім- 
кнецца да абмежаваньня ўлады шаха, 
а з другога -- стараецца звольніцца ад 
забавязаньняў камуністым за іхную по- 
мач у вулічных закалотах, дзякуючы 
якім ён вярнуўся да ўлады. 

Камуністыя дамагаюцца адкліканьня 
распараджэньня, якое, перад грыма га- 
дамі пасьля няўдалай змовы на шаха, 
забараніла дзейнасьць камуністычнай 
партыі Тудэг. Апрача гэтага камуністыя 
дамагаюцца дапушчэньня іх да многіх 
ключовых становішчаў у адміністрацыі, 
да выключэньня з арміі «рэакцыйных 
элемэнтаў» і адкліканьня амэрыканскіх 
вайсковых дараднікаў, пасьля чаго ім 
лёгка было-б апанаваць армію знутры. 
Лідэр фанатычнай рэлігійнай арганіза- 
цыі «Ваякаў Ісляму» Кашані схіляецца 
да навязаньня супрацоўніцтва з каму- 
чістымі, затое бліжэйшае акружэньне 

“осадэка, у тым ліку й ягоная правая 

тка -- Гусэйн Маккі, катэгарычна су- 

заць гэтага супрацоўніцтва. Сам Мо- 
дэк іграе на адвалаканьні. На ягонае 
зраньне парлямант прадоўжыў на ме- 

ц надзвычайны стан у Тэгеране, што 

сьць магчымасьць не дапусьціць да 

лікіх камуністычных дэманстрацыяў 

панаўленьня такой дарогай іхных да- 

аганьняў. З другога боку Мосадэк ста- 
раецца ўлагодзіць сваіх прыпадковых 
камуністычных саюзьнікаў і вярнуў да 
ўлады васьмёх камуністычных судзь- 
дзяў, якія былі перад чатырмя месяцамі 
звольненыя найвышэйшым судом. 


У змаганьні з шахам Мосадэк да гэ- 
тага часу перамагае. Ён, умацаваўшы 
сваё становішча дзякуючы паўнаму во- 
тум даверу абедзьвюх палатаў парля- 
манту, змусіў шаха да згоды на абме- 
жаваньне ягонай дзейнасьці. Ад гэтага 
часу шах ня мае права прыймаць за- 
межных дыпляматаў бяз спэцыяльнай 
згоды прэм'ера, а сябры парляманту й 
пэрскія палітыкі могуць адведваць шаха 
толькі тады, калі будуць спэцыяльна 
вызваныя, пры чым ім ня можна будзе 
размаўляць на палітычныя тэмы. Далей- 
шай перамогай Мосадэка ёсьць апуш- 
чэньне Пэрсыі сястры шаха княгіні Аш- 


раф, якая знаходзілася пад закідам 


умешваньня 
краіны. 
Палітычныя дзейнікі Захаду ўважа- 
юць, што палітычная ігра ў Пэрсыі 
яшчэ знаходзіцца ў пачаткавай фазе й 
дзеля гэтага, бяручы пад увагу палітыч- 
нае нявырабленьне сфанатызаваных ма- 
саў, гатовых на ўсё, якія могуць сьве- 
дама ці ня сьведама спрычыніцца да за- 
хапленьня ўлады камуністымі, лічацца 
З найгоршым. Гэтак ангельскі тыднёвік 
«Обсэрвэр» палітычную ролю Мосадэка 
прыраўнівае да ролі Керэнскага: Ке- 
рэнскі прыгатаваў грунт і перадаў уладу 
расейскім камуністым над расейскай ім- 
птзрыяй, а Мосадэк можа расчысьціць 
дарогу пэрскім камуністым «нацыяналь- 
ным на форме, расейскім па зьместу» да 
захапленьня ўлады ў Пэрсыі. Ізноў-жа 
кансэрватыўны ангельскі штодзеньнік 
«Дэйлі Тэлеграф» бачыць найвялікшую 
«Дэчлі Тэлеграф» бачыць найвялікшую 
небясьпеку для Пэрсыі й усяго Блізкага 
Ўсходу ў камуністычнай партыі Тудэг. 
Газэта ўважае, што далейшыя падзеі ў 
Пэрсыі будуць залежыць ад таго, на 
колькі Сталін будзе ўважаць патрэб- 
ным даць распараджэньне сваім верным 
слугам дзеіць больш актыўна. Калі-б 
партыі Тудэг удалося захапіць уладу, 


ў палітычныя справы 


ніхто ня зможа ў Пэрсыі ставіць ей на- 
лежнага супраціву. Тады Сталін ста- 
нецца ўладаром Пэрсыьі, а ўся абаронная 
сыстэма Блізкага Ўсходу заваліцца. 
Некаторыя сымптомы наказваюць на 
тое, што ўрад Мосадэка змушаны йсьці 
напярэймы некаторым камуністычным 
дамаганьням. Гэтак урадавы ворган 
«АСР» паведамляе, што пэрскі ўрад па- 
станавіў адмовіцца ад дасюлешніх услу- 
гаў амэрыканскай вайсковай місыі ў 
Тэгеране. Пэрсыя быццам не патрабуе 
сільнейшай арміі, бо «ніхто ня мае на- 
меру на яе напапаць». Палітычныя колы 
Захаду, асабліва ў Лёндане, уважаюць, 
што шах доўга ня ўтрымаецца на сваім 
пасадзе. Прэса жартам падае, што хутка 
споўніцца «прароцтва» эгіпскага караля 
Фарука, які яшчэ нядаўна сказаў, што 
«хутка астанецца толькі пяць каралёў: 
чырвенны, вінны, званковы, жалудны й 
ангельскі». Ангельская прэса пачынае 
пісаць пра «небясьпеку трэйцяй сусьвет- 
най вайны», якая ёсьць больш праўда- 
падобнай на Блізкім Усходзе, чымсьці ў 
Нямеччыне, Югаславіі, Карэі ці Кітаі. 
Эгіпскі пераварот адбыўся бяз удзелу 
ня толькі камуністых, але й наагул ле- 
вых элемэнтаў. Пры ўладзе апынуліся 
нацыяналістыя, або прыхільнікі нацыя- 


налістычнага руху, якія дамагаюцца 
нутраных рэформаў, чысткі ў арміі й 
ліквідацыі карупцыі й хабарніцтва. У 
замежнай палітыцы сілы, што змусілі 
караля Фарука да абдыкацыі, арыенту- 
юцца на мірныя й прыязныя дачы- 
неньні з Захадам, перадусім зь Вяліка- 
брытаніяй. 

Але й тут, падобна як у Пэрсыі, за 
тэндэнцыямі дз нутранага аздараўленьня 
краіны, хаваецца дзейнасьць палітыч- 
ных групаў, якія могуць прывесьці да 
анархіі, паглыбленьня нутранага зака- 
лоту й прыходу да голасу камуністых. 
Ходзіць тут пра скрайна нацыяналі- 
стычную арганізацыю Вафд і фанатыч- 
нае «Музулманскае брацтва». Абедзьве 
гэтыя арганізацыі, умела й скрыта пад- 
бухторваныя камуністымі, выклікалі 
крывавыя эксцэсы ў студзені сёлета, 
званыя «крывавай суботай», калі раз- 
агітаваныя імі масы накінуліся на чу- 
жаземныя ўстановы, падпалілі іх і ад- 
крыта дамагаліся прыязьні й помачы ад 
Савецкага Саюзу. Кароль Фарук, з ад- 
наго боку зьненавіджаны за свае аўта- 
кратычныя тэндэнцыі й раськідлівы 
трыб жыцьця, з другога боку аднак ра- 
Зумеў небясьпеку, што йшла з Масквы й 

(Заканчэньне на 2 балоне) 


шуцца шц ЦО ТЦ ЦІ ЦІ ШТ ЦІ НН Н НЦАЎ НЗ Н ЦЦШ  ЦНаЦЦ 


Весткі з шырокага сьвету 


Ваенная актыўнасьць у Карэі. 1 жні- 
веня ў Карэі скончыўся пэрыяд уліў- 
ных дажджоў, які абмежаваў ваенныя 
дзеяньні на форньце. Цяпер ізноў рас- 
пачалася ваенная актыўнасьць амэры- 
канцаў. Лётніцтва ЗН робіць цяпер 
пасьпяховыя налёты на тарнспарт, чы- 
гуначныя лініі й масты ў заплеччы во- 
рага. 1 жнівеня амэрыканскія лётніцкія 
сілы ў найвялікшым дагэтуль начным 
налёце збамбардавалі вялікую хвабры- 
ку алюмінію ў Паўночнай Карэі. 

Генэрал Наджыб перадае палітычныя 
справы прэм'ер-міністру. Новы дыкта- 
тар Эгёпту генэрал Наджыб заявіў, што 
ўсе палітычныя справы краіны ён пе- 
радае прэм'ер-міністру Алі Магар Па- 
шы, пакідаючы для сябе толькі галоў- 
накамандаваньне эгіпскай арміі. Най- 
больш уплывовая сяньня палітычная 
партыя Эгіпту Вафд выступіла з на- 
ступнымі дамаганьнямі: 1. Ізноў склі- 
каць разьвязаны ў сакавіку сёлета пар- 
лямант, у якім гэтая партыя мае баль- 
іцыню. 2. Эгіпт ня павінен уваходзіць у 
ніякія перагаворы зь Вялікабрытаніяй. 
3. Эгіпт не павінен браць удзелу ў за- 
праектаваным камандаваньні Блізкага 
Ўсходу. 4. Падаткі павінны быць павя- 
лічаныя, каб разбудаваць эгіпскую ар- 
мію. 

Труман падпісаў два дагаворы. Прэ- 
зыдэнт Труман падпісаў 2 жнівеня пра- 
такол генэральнага дагавору трох вя- 
лікіх дзяржаваў з Заходняй Нямеччы- 
най і пратакол Паўночна-Атлянтычнай 
Рады, якія раней былі ратыфікаваныя 
амэрыканскім кангрэсам і сэнатам. 

Паўнамоцтвы для прэм'ер-міністра 
Мосадэка. Пэрская ніжняя палата ў ня- 
дзелю З жнівеня вялікай бальшынёй га- 
ласоў прыняла закон, які надае прэм'ер- 
міністру Мосадэку на 6 месяцаў вялікія 
спэцыяльныя паўнамоцтвы, якіх ня меў 
дагэтуль ніводзін шэф пэрскага ўраду. 


Дыпляматычныя дачыненьні між 
Японіяй і нацыянальным Кітаем. Япо- 
нія й нацыянальны Кітай, пасьля 15 


год перарыву, навязалі між сабой ды- 
пляматычныя дачыненьні. У сувязі з 
гэтым 88 японскіх генэралаў, што былі 
асуджаныя за ваенныя злачынствы й 
знаходзяцца ў турмах на Фармозе, бу- 
дуць цяпер звольненыя. 

Дзеля абароны пацыфічнага праетору. 
У панядзелак 4 жнівеня пачалася ў Го- 
нолюлю канфэрэнцыя міністраў замеж- 
ных справаў ЗІЦА, Аўстраліі й Нова- 
Зэляндыі. Адным із дасягненьняў кан- 
фэрэнцыі была пастанова аб стварэнь- 
ні рэгіянальнай рады бясьпечнасьці 
дзеля абароны прастору Ціхага акіяну. 

Папярэджаньні аб бамбардаваньні. 
Камандуючы ' пятага амэрыканскага 
лётніцкага флёту ў Карэі генэрал Бар- 
кас 5 жнівеня за пасярэдніцтвам ра- 


а 


дыя й ськіданых з самалётаў улётак 
папярэдзіў насельніцтва 78 паўночна- 
карэйскіх гарадоў, што на іх у азнача- 
ным часе будуць робленыя паветраныя 
налёты. Зраджаючы гэтую справу пе- 
рад ворагам, амэрыканцы адначасна 
зрабілі ўсё магчымае, каб забясьпечыць 
цывільнае насельніцтва перад паветра- 
нымі налётамі. 

Праграма «пазытыўных мэтаў». Рэспу- 
бліканскі кандыдат на прэзыдэнта Ай- 
зэнгаўэр у сваей прамове 5 жнівеня 
прадставіў у дзесяці пунктах сваю пра- 
граму «пазытыўных мэтаў», якая павін- 
на забясьпечыць мір і дабрабыт у сьве- 
це. Ён перадусім дамагаўся павялічэнь- 
ня духовай, творчай і матарыяльнай сі- 
лы Амэрыкі, забясьпечаньня доўгатры- 
валага міру й прывярненьня сумлен- 
насьці й чэснасьці ў урадавых колах. 

Амэрыканская помач «Францыі. 31 лі- 
пеня Вашынгтон паведаміў, што ў 
1952/53 годзе Францыя атрымае ад ЗША 
звыш аднаго мільярда даляраў помачы. 
Прыблізна 250.000.000 даляраў будзе 
прызначаных на ваенныя закупы ў Амэ- 
рыцы, 294.000.000 даляраў на непасрэд- 
ную гаспадарскую помач, 350.000.000 да- 
ляраў на закуп аружжа й ваенных ма- 
тарыялаў у рамах праграмы узаемнай 
ваеннай помачы й 186.000.000 даляраў на 
ваенныя заказы, якія Амэрыка будзе 
рабіць у «Францыі. Апрача гэтага Амэ- 
рыка выдасьць звыш 100.000.000 даля- 
раў на ўтрыманьне свайго лётніцтва ў 
Францыі й францускім Мароко. 

Калгасы ў Усходняй Нямеччыне. Уце- 
качы з Усходняй Нямеччыны паведам- 
ляюць, іцто там саветызацыя праводзіц- 
ца вельмі хуткімі тэмпамі. Адным з 
пунктаў гэтае саветызацыі зьяўляецца 
прыгатаваньне да прымусовае калекты- 
візацыі сельскае гаспадаркі. 

Амэрыканскія страты ў Карэі. Амэ- 
рыканскае міністэрства абароны падало 
да ведама, што дасюлешнія страты ЗША 
ў Карзі выносяць разам 113.668 чалавек: 
17.915 забітых, 83.1177 раненых і 12.576 
зьгінуўшых бязь вестак. Найбольшыя 
страты мела амэрыканскае лётніцтва й 
марскія збройныя сілы. 

Пэрон пераняў заданьні сваей жонкі. 
Аргентынскі прэзыдэнт Жуан Пэрон 
пераняў харытатыўныя заданьні сваей 
жонкі. Ён кажнага панядзелку й пят- 
ніцы будзе займацца справамі дабра- 
дзейнай арганізацыі пры міністэрстве 
працы, якая была заснаваная Эвай Пэ- 
рон дзеля нясеньня помачы найбольш 
патрабуючым. Кажную сераду па паўдні 
будзе ён прыймаць дэлегацыі прафэсы- 
янальных саюзаў, а ў суботы перад паў- 
днём будзе наведваць работніцкія квар- 
талы сталіцы, хвабрыкі й бальніцы. 

Безбароцьце ў Заходняй Нямеччыне. 
У канцы ліпеня сёлета ў Заходняй Ня- 


меччыне было 1.155.546 безработных: 
714.958 мужчынаў і 440.498 жанчын. 

Зь Лёндану ў Бруксэлю за 18 мінут. 
Адзін новы брытанскі дызэльны (тур- 
бінны) самалёт праляцеў адлегласьць зь 
Лёндану ў Бруксэлю за 18 мінут і 3.3 сэ- 
кунды. Гэты самалёт у сарэднім разьві- 
нуў шыбкасьць 1070 кілямэтраў у гадзі- 
ну. Такія самалёты удзе цяпер Ангель- 
шчына прадукаваць сэрыямі. 


Першыя трансатлянтычныя гэлікопта- 
ры. Нядаўна адбыўся першы транс- 
атлянтычны пералёт амэрыканскіх гэ- 
лікоптараў. Два «лятаючыя млынкі да 
кавы», як іх называюць, якія выляц?лі 
із Вэставэр у штаце Масачусэтс, пры- 
зяміліся ў чацьвер 31 ліпеня на адным 
ангельскім лётнішчы. Лінію даўжынёю 
1472 кілямэтры праляцелі абедзьве ма- 
шыны на працягу 10 гадзін і З мінут. 

Закончылася спартовая алімпіяда ў 
Гэльсінках. 15-ая спартовая алімпіяда 
ў ТГэльсінках закончылася перамогай 
амэрыканцаў, якія здабылі 40 залатых, 
19 сярэбаных і 16 бранзовых мэдаляў. 
Ніколі дагэтуль ня была такой вялікай 
перавага амэрыканцаў. Пасьля амэры- 
канцаў занялі другое месца спартоўцы 
Савецкага Саюзу, якія здабылі 22 зала- 
тых, 30 сярэбраных і 16 бранзовых мэ- 
даляў. Наступная 16-ая аліміяда адбу- 
дзецца ў 1956 годзе ў Мэльбурне (Аў- 
стралія). 

А савецкая прэса падала, што прад- 
стаўнікі Савецкага Саюзу выгралі алім- 
піяду ў 494 пунктаў. На другім месцы 
яна паставіла Амэрыку, прызнаючы ей 
490 пунктаў. 


Генэрал ІМэк Артур прамыслоўцам. 
Генэрал Мэк Артур нядаўна абняў ста- 
новішча старшыні дырэкцыі хвабрыкаў 
Рэмінгтон. Ён асьветчыў прадстаўніком 
прэсы, што ня будзе браць удзелу ў па- 
літычным жыцьці й ня мае намеру 
ўдзельнічаць у выбарнай кампаніі. 


- Ярданія таксама скасоўвае тытулы. 
Пасьля Эгіпту таксама й Ярданія мае 
намер скасаваць усе тытулы, як «паша», 
«бэй» і іншыя. Урад паведаміў, што за- 
кон пра скасаваньне тытулаў ужо пры- 
няты й астаецца толькі каб яго зацьвер- 
дзіла рада рэгентаў. 

8 мільёнаў уцекачоў у Нямеччыне. 
Нямецкае саюзнае статыстычнае бюро 
паведаміла, што на тэрыторыі Заходняй 
Нямеччыны пражывае 8143600 уцека- 
чоў. Гэтая лічба становіць 16:87/9 агуль- 
най колькасьці насельніцтва Заходняй 
Нямеччыны. На пачатку 1952 году 3,79/0 
усіх Уцекачоў жылі ў лягерах. 

Горад «Эва Пэрен». У Аргентынскі 
парлямант зложаны праект, які дама- 
гаецца, каб горад Ля Плята (250 000 жы- 
хароў) быў перайменаваны ў горад 
«Эва “Пэрон». 

Палітыка 
паўсродкаў 


Халодная вайна між камуністычным 
Усходам і дэмакратычным Захадам 
увайшла ўжо ў такую фазу, далей якой 
ісьці ўжо, здаецца, нельга. Да гэтае вай- 
ны Савецкі Саюз змабілізаваў усе свае 
сілы й сродкі ня толькі палітычныя й 
прапагандовыя, але даслоўна ўсё, што 
толькі можна выкарыстаць дзеля аслаб- 
леньня, дэзарыентацыі, хаосу ў раскла- 
ду вольнага яшчэ сьвету. Наступ каму- 
нізму супраць Захаду ня ведае ніякіх 
межаў, а прынцыпы прызваітасьці, чэс- 
насьці й маральнасьці ані асновы між- 
народнага права для яго абсалютна ня 
існуюць. Такім чынам ведзеная Саве- 
тамі халодная вайна зьяўляецца таталь- 
най вайной у сьціслым значэньні гэтага 
слова. 

ІЦто-ж супрацьстаўляе варожаму ка- 
муністычнаму наступу дэмакратычны 
Захад? Якім аружжам стараецца ён ад- 
біць бальшавіцкія атакі? Якія ўжывае 
ён мерапрыемствы, каб аслабіць і здэ- 
скрэдытаваць свайго ворага ды здэ- 
маскаваць усю беспадстаўнасьць, хвальш 
і залганасьць савецкае прапаганды, што 
зьяўляецца найвастрэйшым камуністыч- 
ным аружжам у гэтым змаганні? 

Ня трэба глыбака аналізаваць мэта- 
даў і стратэгіі Захаду, каб сьцьвердзіць, 
што заходні сьвет ня толькі ня ўжыў 
усіх дэмаскуючых праступныя камуні- 
стычныя мэты аргумэнтаў, ня толькі ня 
выкарыстоўвае ў гэтым змаганьні ўсей 
сваей маральнай і ідэйнай перавагі й ня 
ўдарыў па найслабейшых месцах савец- 
кае машыны, але навет з поўнай сьвя- 
домасьцю робаіць гэтага ня хоча. Пазы- 
цыя Захаду ў гэтай вайне зьяўляецца“ 
выключна пазыцыяй абароннай. Ужо 
толькі гэта дае камуністым ініцыятыву 
ў рукі й стратэгічную перавагу. Толькі 
апошнім часам рэспубліканскія колы 
Амэрыкі пачалі гаварыць аб патрэбе 
пераходу ад тактыкі абароннай да на- 
ступальнай, ад палітыкі «кантэйнмэн- 
ту» -- паўстрымоўваньня Расеі -- да па- 
літыкі вызваленьня паняволеных ёю 
народаў. Але напэўна доўга яшчэ 
прыйдзецца чакаць, каб гэтая новая па- 
літыка выйшла із сфэры тэарэтычнай 
і сталася дакананым «фактам. Больш 
таго! Захад яшчэ ня хоча выкарыстоў- 
ваць навет найбольш моцных стратэгіч- 
ных пунктаў свае абароны, не гавора- 
чы ўжо аб наступе. Ён змагаецца толькі 
паўсродкамі, не адважваючыся ўжыць 
супраць камунізму ўсяго таго . най- 
вастрэйшага аружжа, што знаходзіцца 
ў ягоным распараджэньні. 

Вось найсьвяжэйшы гэтага прыклад. 
У канцы ліпеня адбываўся ў заходнім 
Бэрліне Міжнародны Юрыдычны Кан- 
грэс, мэтай якога было: «дасьледваць 
пытаньне, ці і як далёка ў краінах за 
зялезнай заслонай зьяўляецца загаран- 
таваным права паводля маштабу агуль- 
нага асьветчаньня Задзіночаных Нацы- 
яў аб правох чалавека, а таксама пы- 
таньне, ці ў гэных краінах прымяняец- 
ца іхнае собскае правадаўства». Праца 
кангрэсу мела выразна прапагандовы 
антысавецкі характар і то ня толькі для 
народаў Захаду, але й падсавецкага 
Ўсходу. Дзеля гэтага месцам кангрэсу 
быў выбраны, падобна як для кангрэсу 
Фэдэрацыі Вольных Журналістых, як- 
раз заходні Бэрлін -- свабодны востраў 
сярод камуністычнага мора, паложаны 
за зялезнай заслонай. 

Здавалася-б, нічога болей і ня трэба, 
пастаўленыя перад кангрэсам мэты бы- 
лі правільныя, бо нічым іншым ня мож- 
на так скампрамітаваць бальшавіцкай 
сыстэмы, як сьцьвярджаючы нахабнае 
патаптаньне ёю ўсіх Элемэнтарных пра- 
воў чалавека, навет і тых, што на па- 
перы зьяўляюцца загарантаваныя ка- 
муністычным правадаўствам. Але кан- 
грэс абмежаваўся да прыкладаў пару- 
шэньня права толькі ў усходняй зоне 
Нямеччыны й сатэлітных дзяржавах, 
якія знаходзяцца яшчэ толькі ў першай 
фазе саветызацыі й таму злоўжывань- 
не і надужываньне ў іх права далёка 
ня можа раўняцца з практыкай уў са- 
мым Савецкім Саюзе. Затое памінуў ён 
поўным маўчаньнем краіны, захопле- 
ныя Савецкім Саюзам трыццаць год та- 
му назад, дзе бясспрэчна знайшлося-б 
шмат болей матарыялаў, якія паказа- 
лі-б ува ўсей паўніні ня толькі ламань- 
не права, але поўнае бяспраўе савецкае 
сыстэмы. 


(Заканчэньне на 2 балоне) 

Аслабленьне пазыцыяў Захаду 


схіляўся да ўключэньня Эгіпту ў ваба- 
ронную сыстэму вольнага сьвету, Хаця 
ён быў настроены супраць брытанцаў, 
але аб'ектыўна ацэніваў палітыку англа- 
сасаў на Блізкім Усходзе, абдараючы 
вялікім даверам асабліва амэрыканцаў. 
Ён быў таксама супраць скрайнай арга- 
нізацыі Вафду й фанатычнага «Музул- 
манскага Брацтва». Генэрал МНаджыб, 
які бясспрэчна кіруецца патрыятычны- 
мі інтэнцыямі абапіраецца якраз на гэ- 
тых скрайных арганізацыях. Таму агуль- 
на ўважаецца, што дзьверы да ўзмоцне- 
най камуністычнай агітацыі ў Эгіпце 
стаяць сяньня насьцеж адчыненьмі й што 
новы дыктатар Эгіпту, генэрал Наджыб, 
можа хутка стацца ахвярай скрайных 
і безадказных нацыяналістых 1 камуні- 
стычных інтрыгаў, якія ўмела выкары- 
стоўваюць нацыянальныя пачуцьці му- 
Зулманскага сьвету. 

Цяжка дакладна прадбачыць, у што 
ўсё гэта выльецца, факт аднак астаецца 
фактам, што нельга ад гэтага чакаць 
паправы ўзаемадачыненьняў між Вялі- 
кабрытаніяй і Эгіптам. Лёнданскія па- 
літычныя колы пакладаюць вельмі ма- 
ла надзеі, што можа быць дасягнутае 
ўзаемнае палагоджаньне праблемы Су- 
эцкага каналу й Судану. 'Гаму лічацца 
з эвэнтуальнасьцю, што супольная аба- 
ронная арганізацыя для ўсяго Сярэдня- 
га Усходу, ці т.зв. Вярхоўнае каманда- 
ваньне для Сярэдняга Усходу будзе хут- 
Ка зрэалізаванае з удзелам ЗІЦА, Паў- 
дзённай Афрыкі, Аўстраліі, Новазэлян- 
дыі й Турэччыны, але бяз удзелу Эгіп- 
ту. Ня трэба й даказваць, іцто адсут- 
насьць Эгіпту адаб'ецца адмоўна на за- 
плянаванай супольнай абароннай арга- 
нізацыі. 


ЗВАЛЬНЕНЬНЯ ТЭМПУ ЗБРАЕНЬНЯЎ 

Раўналежна зь непамысным для За- 
хаду разьвіцьцём выпадкаў на Блізкім 
Усходзе наступае абмежаваньне збраень- 
няў трох вялікіх заходніх дзяржаваў, 
тады калі здавалася-б, мусіла якраз 
быць наадварот. 

Гэтак у Ангельшчыне дэмагагічныя 
дамаганьні Бэвана ў справе абмежавань- 
ня збраеньняў, здаецца, укарануюцца 
поўным пасьпехам. Прэм'ер Чэрчыль 
нядаўна праклямаваў у ніжняй палаце 
абмежаваньне прэграмы збраеньняў на 
карысьць павялічэньня экспорту. Ён 
падчыркнуў, іцто вайсковая сіла бяз 
моцнага гаспадарскага фундаманту ні- 
чога ня вартая. Пра гэтэмонію экспарту 
над праграмай збраеньня ці наадварот 
ня можа быць мовы, але трэба цярпліва 
шукаць сярэдняга шляху, што дазволіў- 
бы разбудаваць абарону, ня прыносячы 
шкоды гаспадарскай моцы краіны. Да- 
лей Чэрчыль заявіў, што Вялікабрыта- 
нія і ў будучыні будзе выконваць свае 
забавязаньні ў галіне абароны дэмакра- 
тычнага сьвету, але ён заявіў адначас- 
на, што праграма збраеньня не павінна 
пераходзіць граніцаў гаспадарскіх маг- 
чымасьцяў краіны. Гэтыя граніцы бы- 
лі-б разбураныя Зь нявылячальнымі на- 
сьледкамі, калі-б прынятая ўрадам Этлі 
й пазьней значна яшчэ павялічаная 
праграма збраеньняў была у такой са- 
май меры праводжаная далей у жыць- 
цё, як і на працягу папярэдніх трох га- 
доў. Усё гэта абазначае, што ў рэаліза- 
цыі пляну збраеньняў наступіць у Вя- 
лікабрытаніі паважнае звальненьне тэм- 


(Заканчэньне) 


паў, што часьць хвабрыкаў, перастаўле- 
ная на прадукцыю аружжа, будзе за- 
мест гэтага вырабляць самаходы й ма- 
шыны на экспарт, у тым ліку ў Савецкі 
Саюз і камуністычны Кітай. 

Але звальненьне высілку збраеньняў 
расьцягваецца ў роўнай меры й на 
Францыю. Францускі ўрад разьлічваў, 
што амэрыканскія ваенныя заказы ў 
Францыі на наступныя тры гады бу- 
дуць выносіць суму 625 мільёнаў даля- 
раў і ў залежнасьці ад гэтага быў пры- 
няты францускі ваенны бюджэт. Тым- 
часам амэрыканскае міністэрства замеж- 
ных справаў паведаміла, іцто гэтая су- 
ма будзе зрэдукаваная да 186 мільёнаў 
даляраў. Міністар замежных справаў 
ЗША Эчысон заявіў: «На правялікі 
жаль, сытуацыя стварылася такая, што 
мы ня можам задаволіць просьбы на- 
шага эўрапэйскага саюзьніка». У сувязі 
з гэтым Францыя таксама ня зможа вы- 
канаць сваей праграмы збраеньняў, як 
і выставіць для эўрапэйскай арміі пры- 
абяцаных ёю 10 дывізыяў. Апрача гэта- 
га, з прычыны неатрыманьня спадзя- 
ваных амэрыканскіх заказаў, у Фран- 
цыі можа паўстаць новая хваля без- 
рабоцьця. 

Амэрыканская пастанова аб зьмян- 
шэньні ваенных заказаў у Францыі на- 
ступіла ў сувязі ізь зьніжэньнем ваен- 
нага бюджэту Амэрыкі, а таксама ёсьць 
яна вынікам ашчаднасьці ў праграме 
замежнай помачы, накінутай кангрэсам, 
які ў гэтым годзе, калі маюць адбыцца 
прэзыдэнцкія выбары, стараецца для 
здабыцьця сымпатыі выбаршчыкаў як 
мага абмежаваць усякія выдаткі. У су- 
вязі з гэтымі мерапрыемствамі ашчад- 
насьці стан гатоўнасьці амэрыканскага 





Палітыка паўсродкаў 


лётніцтва быў адложаны да 1956 году. А 
цяпер, як асьветчыў міністар Эчысон, 
таксама ўвесь плян разбудовы зброй- 
ных сілаў Атлянтычнага пакту, уста- 
ноўлены на Лізбонскай канфэрэнцыі ў 
лютым сёлета, будзе зрэалізаваны ня у 
1954 годзе, як раней прадбачвалася, але 
ў 1956 годзе. Такім чынам Амэрыка ад- 
кладае да 1956 году плян разбудовы 
сваіх і саюзьніцкіх збройных сілаў, 
якія-б далі магчымасьць перайсьці ад 
палітыкі «кантэйнмэнту» -- паўстрымоў- 
ваньня Расеі да палітыкі вызваленьня. 
Сытуацыя прадстаўляецца для Захаду 
асабліва некарысна у сувязі з тым, 
што Сталін за гэты час, г. зн. да 1956 
году ня будзе сядзець бязьдзейна, але, 
як і дагэтуль, будзе й надалей да зубоў 
зброіцца. Савецкіх збраеньняў не паў- 
стрымаюць ані перадвыбарныя мерка- 
ваньні, ані патрэба захаваньня ці па- 
вышэньня жыцьцёвае ўзроўні насель- 
ніцтва, ані наагул якія-небудзь іншыя 
матывы ашчаджаньня. Сталін за гэты 
час патрапіць выціснуць усе сокі із 
сваей краіны, каб сваю ваенную магут- 
насьць разбудаваць да нябывалых разь- 
мераў. Калі ваенная гатоўнасьць Са- 
вецкага Саюзу ў некалькі разоў пера- 
вышае ваенную гатоўнасьць Захаду 
сяньня, дык у недалёкай будучыні, дзя- 
куючы такой неразважнай палітыцы за- 
ходніх дзяржаваў, гэтыя адносіны сілаў 
могуць яшчэ шмат болей Зьмяніцца на 
карысьць Савецкага Саюзу. Гэта аба- 
значае, што заходні сьвет яшчэ не 
ўсьвядамляе ў поўнай загрозе небясь- 
пекі савецкай агрэсыі й не зьяўляецца 
яшчэ здольным панесьці большыя, чым- 
сьці сяньня, ахвяры ў вабароне сваей 
собскай вольнасьці. Алесь Крыга 


(Заканчэньне 


Дык нічога тады дзіўнага, што, як па- 
ведамляе амэрыканская газэта нямец- 
кай мовай «Нойе Цайтунг» у нумары за 
390 ліпеня сёлета, «глыбокае ўзварушэнь- 
не малявалася на тварах замежных 
юрыстых, калі ўведзены сьветка пака- 
заў дэлегатам падэшвы сваіх ног, на 
якіх выразна былі знаць рубцы, якія 
асталіся ад катаваньняў у вастрозе МГБ 
у Хэмніц». «Рубцы на падэшвах ног», 
якія гэтак узрушылі замежных юры- 
стых, гэта яшчэ дробязь у прыраўнань- 
ні з найбольш вырафінаванымі мэтада- 
мі савецкага катаваньня ў краінах са- 
мога Савецкага Саюзу. Калі-б замеж- 
ныя юрыстыя пацікавіліся праўнымі 
дачыненьнямі ў Савецкім Саюзе, дык 
знайшлі-б там ня толькі «рубцы на па- 
дэшвах ног», але сыстэматычныя й шы- 
рака тарнаваныя выпадкі масавага на- 
родаўбіўства, такога, як ліквідацыя ка- 
рэннага насельніцтва скасаваных аўта- 
номных рэспубікаў Паўночнага Каўка- 
зу, Крыму й немцаў Паволжа, як рас- 
стрэл у Беларусі на працягу двух год 
бязь ніякага суду звыш 13 тысячаў 
бязьвінных людзей, што сьцьвердзіла й 
сама савецкая пракуратура ў тайным 
дакумэньце, які падчас нямецкае аку- 
пацыі быў знойдзены ў архівах менска- 


га НКВД і знаходзіцца сяньня ў руках 
беларускае эміграцыі, як масавыя ма- 
гілы ў украінскай Віньніцы й 7 мільё- 
наў ахвяраў штучна выкліканага Ма- 
сквой голаду на Украіне й нязьлічоную 
колькасьць іншых, гэтым падобных, 
фактаў. 

Тое, што Захад старанна замыкае во- 
чы на ўсе факты жахлівага тэрору й 
бяспраўя ў самым Савецкім Саюзе, не 
Зьяўляецца, на жаль, простым прыпад- 
кам. Гэта дыктуецца дзіўным і незразу- 
мелым для нас пачуцьцём страху перад 
Саветамі, недарэчным перакананьнем, 
што выступаньне ў вабароне ахвяраў 
бальшавіцкага тэрору ў самым Савец- 
кім Саюзе, дэмаскаваньне й асуджвань- 
не ўсіх праступных актаў масавага баль- 
шавіцкага тэрору, бяспраўя й народаў- 
біўства. што зьяўляюцца на парадку 
дзенным асабліва ў г.зв. саюзных рэс- 
публіках нерасейскіх народаў -- будзе 
разгляданае Саветамі, як умешваньне ў 
іхныя нутраныя справы, што можа ліш- 
не ўгнявіць Сталіна й выклікаць не- 
пажаданыя палітычныя камплікацыі. 
Але Захад забываецца аб тым, што пры- 
гожымі словамі абласкавіць Сталіна 
нельга, для якога існуе толькі адзін ар- 
гумэнт -- аргумэнт сілы. 


Марыя ва Дуартэ дэ Пэрон 


Калі якая з найвыдатнейшых і най- 
папулярнейшых жанчынаў сяньняшняе 
эпохі, такіх, як Элеонора Рузвэльт, 
жонка Чан-Кай-Шэка й Эва Іэрон, 
увойдзе ў гісторыю собскае краіны, то 
напэўна гонар гэты спаткае жонку прэ- 


м 


зыдэнта й дыкатара Аргентыны. Бо ні-- 


водная з сучасных жанчынаў не зрасі- 
ла такога вялікага ўплыву на палітыч- 


нае й сацыяльнае разьвіцьце сваей 
бацькаўшчыны й не заваявала такой 
бязьмежнай любові свайго народу, як 


Эва Пэрон. Варта тады прыгледзіцца, У 
чым хаваецца сакрэт такой бязьмежнай 
пашаны й любові, якой абдарыў яе ар- 
гентынскі народ. 


Кароткае жыцьцё Эвы Пэрон, -- па- 
мерла яна на 33-ім годзе жыцьця -- бы- 
лс поўнае дзіўных супярэчнасьцяў і 
паэтычнай рамантыкі. Дачка пэона Ма- 
рыя Эва Дуартэ -- а паўдзённа-амэры- 
канскія пэоны -- гэта адзін з найбольш 
пагарджаных і прыгнечаных сацыяль- 
ных слаёў грамадзянства ў цэлым сьве- 
це, нядаўна яшчэ нявольнікі, а сяньня 
жывацеючыя прымітыўным жыцьцём 
сельскагаспадарскія работнікі ў вадста- 
лым грамадзянстве краіны -- ужо на 


27 годзе жыцьця, калі ейны муж Жуан 
Пэрон выбіраецца ў 1946 годзе прэзы- 
дэнтам Аргентыны, становіцца най- 
папулярнейшай і найбольш ўплывовай 
жанчынай сваей краіны. Іэтае значэнь- 
не асягнула Эва Пэрон ня прыпадкова, 
што сталася жонкай прэзыдэнта дзяр- 
жавы з дыктатарскай уладай, але за- 
ваявала яго дзякуючы сваей працаві- 
тасьці, нязвычайнай здольнасьці й фа- 
натычным імкненьнем несьці помач і 
абарону найбольш пакрыуджаным га- 
радзкім і вясковым раоотніцкім масам, 
зь якіх паходзіла й сама. 

Дзевяць гадоў таму назад будучая 
жонка прэзыдэнта Аргентыны, тады як 
мадэлістка, жывы манэкін, выканаль- 
ніца трэйцярадных Ффільмовых роляў і 
далёка не першарадная радыяартыстка, 
была ведамая толькі ў вузкім коле гра- 
мадзянства. І толькі ў 1944 годзе ўда- 
лося ей стацца слаўнай: дапамаговая 
акцыя для 10.000 бяздомных ахвяраў 
землятрасеньня правінцыянальнага го- 
раду Сан Жуан, якую яна ачоліла й 
правяла зь нябывалым пасьпехам, зра- 
біла ейнае імя шырака ведамым ува 

(Заканчэньне на 3 балоне) 

Прыклад зь Міжнародным Юрыдыч- 
ным Кангрэсам у Бэрліне зьяўляецца 
найсьвяжэйшы ий таму мы яму прысьвя- 
цілі трохі болей увагі. Але падобных 
прыкладаў, калі заходні дэмакратычны 
сьвет, каб не разгнявіць Сталіна, ста- 
ранна прамоўчвае ўсе ягоныя злачын- 
ствы над падсавецкімі народамі, зной- 
дзем цэлае мноства. Да іх трэба ў пер- 
шую чаргу аднесьці дзейнасьць Кан- 
грэсавай Катынскай Камісыі, ішто зай- 
малася нядаўна расьсьледваньнем ма- 
савага забойства польскіх ахвіцэраў і, 
даказаўшы віну Саветаў за гэтае за- 
бсйства, перадала справу ў Задзіноча- 
ныя Нацыі дзеля далейшага разгляду. 
Чаму быў выбраны толькі адзін Ка- 
тынь, тады, калі падобныя Катыні мае 
кажны паняволены бальшавікамі на- 
род? Адказ ясны: спасярод сатэлітных 
краінаў ніводзін народ, апрача палякаў, 
яшчэ пакуль што ня меў сваіх Каты- 
няў, а выносіць на дзеннае сьвятло па- 
добныя акты народаўбіўства народаў 
Савецкага Саюзу было-б таксама ўмеш- 
ваньнем у нутраныя справы СССР. На- 
пэўна з тэтых самых матываў і армія 
вызваленьня, запрапанаваная кангрэс- 
мэнам Армстронгам, мела-б складацца 
толькі З уцекачоў сатэлітных краінаў 
бяз удзелу ў ей уцекачоў з краінаў Са- 
вецкага Саюзу. Толькі кангрэсмэн Кэр- 
стэн потым, як ведама, у сваей прапа- 
зыцыі дапоўніў плян кангрэсмэна Арм- 
стронга, высказваючыся За ўтварэнь- 
нем арміі вызваленьня ня толькі з уце- 
качоў з сатэлітных дзяржаваў, але так- 
сама й Зь беларусаў, украінцаў і расей- 
цаў. Узноў-жа г. зв Эўрапэйскі Рух, 
апошняя канфэрэнцыя якога адбылася 
ў Лёндане сёлета ў студзені, за ўсход- 
нюю мяжу Эўропы ўважае лінію Буга 
й Сану й дамагаецца вызваленьня на- 
родаў, што жывуць на захад ад гэтае 
лініі (усходнія граніцы Польшчы), тады 
калі геаграфічная Эўропа канчаецца 
на Уральскім хрыбце, а з гледзішча цы- 
вілізацыйнага -- сягае ўсходніх межаў 
Беларусі й Украіны. Выпадкі, калі За- 
хад адзываецца ў вабароне й народаў 
Савецкага Сзюзу, як прыкладам амэры- 











ЯКУБ КОЛАС 


НОВАЯ ЗЯМЛЯ 


ХХХ 
СЬМЕРЦЬ МІХАЛА 


Канец!... Як проста гэта слова 
І многазначна, заўжды нова! 
Як часта мы пад крыжам мукі 
Ў тамленьні духа ўзносім рукі 
І вочы, поўныя гарэньня, 
І прагнем мігу вызваленьня! 
Шчасьлівы міг, бо палі путы! 
Канец і нейкі круг замкнуты 
У нябыцьцё ідзе і гіне, 
Каб месца іншай даць часіне; 
І вера ў той канец няўхільны 
Зьнішчае тлен гнілы, магільны. 
Канец!... Як многа разважаньня 
І засмучонага пытаньня 
У гэтым простым, страшным слове 
Пры іншым зьявішчы і ўмове, 
Калі астатняю мяжою 
Канец кладзецца між табою 
І тым, што дорага і міла, 
Што душу грэла і хіліла 
І сэрца моцна парывала, 
Як гымн у вуснах перавала, 
Калі змутнелаю вадою, 
Дзе сонца цешыцца сабою, 
Шуміць ён вольны і імкненны 
І гучна звонны й белапенны! 
І ты, мэё апавяданьне, 
Жыцьця адбітак, разважаньня, 
Нязжыты сьлед прасьцяцкай долі, 


ПАЭМА 
Адвечны водгук праўды, 


Ўжо бачыш дзень свайго зьмярканьня. 
І сьціхне ліры звон тужлівы, 

Бо блізак захад твой маўклівы, 
Апошні крок твайго блуканьня. 

І смутна мне: я жыў з табою 


Адною думкаю, душою, 


Насіў цябе, як носіць маці 
Няясны воблік той дзіцяці. 

Ды ты, відаць, ня ў міг шчасьлівы 
На сьвет радзілася бурлівы 


Яшчэ далёкаю вясною 
За мураванаю сьцяною 


У няволі жудаснай астрога, 
Калі над намі ноч-аблога 


Навісла цемраю густою 
І гнула цяжкаю пятою, 
Як неадхільная навала, 


Усё, што жыцьце асьвятляла. 


Ды ноч мінулася памалу 


Ў вагульным жыцьця перавалу, 
А там дарога, зноў дарога, 
Разлука з краем і трывога 
І паднявольнае блуканьне, 


І гэта нуднае змаганьне 
За інтарэсы жывата, 
Ды зноў варожая пята... 


Як часта я жывіў табою 
Ў разлуцы з роднаю зямлёю 
Гадзіну смутку, лятуценьня 
І момант радасьці -- натхненьня! 
Сьвятым агнём душа палала, 
І злучнасьць-згоду адчувала 


(28) 


волі, 


І на нявідныя 


Трох неажыцьцеўленных слоў 
Пісалі напісы вякоў... 


Дык так: часіна разьвітаньня, 
Апошні крок твайго блуканьня! 


Зь зямлёю клопат быў вялікі, 
Прышлося езьдзіць да Хадыкі 
Ды варушыць і галавою 
Над гэтай справай грашавою. 

А грошы йшлі, плылі, як сьліна, 
Аж высякалася чупрына 

І брала нейкая нудота, 

І адпадала ўся ахвота 

Зямлю купляць і нават жыць -- 
Такая хваля набяжыць. 

А колькі гэтай валакіты! 

І ўсе на грошы прагавіты: 

Таму рубель, таму дваццатку, 

А ўсё няма ладу-парадку, 

Куды ні кінься і ні ткніся; 

Бадай яны былі зьвяліся 

І ўсе натарусы, канторы 

І іх пісакі-кручкатворы! 
Вандруеш, бы ў той Чартавіцы; 


Ці дурань сам, 


Таемных чараў-сугалосься 

І чула шум тады калосьсяў 

На родных гонях, на далёкіх 

І песьні жнеек яснавокіх. 

А выгляд горак крутабокіх, 

Лясочкаў, хвоек кучаравых, 

Такіх прыветных і ласкавых, 

Як дабрадушныя бабулі, 

І грэлі сэрца і гарнулі, 
вачох стаялі, як жывыя. 

Дрыжэлі струны гаваркія, 

Ў вагульны тон суладзьдзя гралі 


Ці проста кпяць зь цябе, дурнога, 
Бо ты ня ведаеш нічога, 


скрыжалі 


ці ўсе дурніцы, 


канская камісыя дзеля дасьледваньня 
нявольніцкай працы ў сатэлітных дзяр- 
жавах і Савецкім Саюзе, якая нядаўна 
закончыла сваю працу, належаць яшчэ, 
на жаль, да рэдкіх выключэньняў. 

Мы ўважаем, што такая ні чым не 
абаснаваная тактыка захаду балюча 
мсьціцца ў першую чаргу на ім самым. 
У той час, калі Сталін вядзе сваю гвал- 
тоўную афэнзыву даслоўна ў цэлым 
сьвеце, калі для ягонай дэструкцыйнай 
дзейнасьці ня існуюць ніякія межы ані 
прынцыпы міжнароднага права, калі 
разбудоўвае свае дывэрсыйныя й шпіён- 
скія пятыя калёны ў кажнай краіне 
вольнага сьвету, заходнія дзяржавы на- 
вет сваю абаронную акцыю вядуць ня- 
звычайна стрымана й абмежавана. У 
той час, калі ўся камуністычная пра- 
паганда абапіраецца выключна на хваль- 
шы й грубой ілжы, а замежная паліты- 
ка на інтрыгах і правакацыі, уводзячы 
ў зман даверлівыя і несьвядомыя за- 
праўднага стану рэчаў шырокія масы 
дэмакратычных краінаў, заходні -сьвет 
ня хоча выкарыстаць супраць наступу 
савецкай прапаганды ўсіх праўдзівых, 
аб'ектыўна даведзеных і дакумэнталь- 
на сьцьверджаных актаў савецкага зла- 
чынства. 

З усяго сказанага сам сабой напраш- 
ваецца лягічны вывад. У сваім змагань- 
ні з камуністычным наступам Захад, 
дзякуючы згубнай палітыцы паўсрод- 
каў, часта паносіць без патрэбы вялікія 
ахвяры 'й церпіць няўдачы, тады, калі 
пры іншай стратэгіі й тактыцы гэтыя 
ахвяры й няўдачы паносіў-бы толькі 
Савецкі Саюз. І датуль будзе Захад у 
халоднай вайне з бальшавізмам біты, 
пакуль не пяройдзе ад палітыкі абаро- 
ны, у дадатку абароны палавічнай, да 
палітыкі станоўчага наступу. Але гэты 
наступ павінен раўначасна адбывацца 
на ўсіх чыста франтох, як і ў заплеч- 
чы, а ў змаганьні з праступным каму- 
нізмам павінна быць ўжытая ўся пра- 
пагандовая й палітычная зброя, якая 
знаходзіцца ў руках Захаду. 


Язэп Каранеўскі 





А толькі грошы выцягаюць, 
Але на грош не памагаюць. 
Прышлося дзядзьку весьці справу 
І папацець такі на славу. 
Бывала, вернецца з дарогі, 
Бяда і сьмех зь яго, нябогі: 
Сярдзіты, чорны, як махнуша, 
І нават нос той, дуля-груша, 
Відаць таксама ня ў гумору 
І задзярэцца больш угору; 
Малыя шэранькія вочкі 
Яшчэ больш звужваюць куточкі, 
Глядзяць з-пад броў зусім панура, 
І ўся выраза яго хмура. 
У хаце ў першыя часіны 
Маўчыць, ня кажа пра навіны, 
Зямлі ня лае і ня хваліць, 
Але канторы агнём паліць 
І крэпасьць купчую бязь меры 
Кляне і зычыць ёй халеры 
Ды злосна кідае паперы 
На стол зь кішэні і бубніць. 
Да дзядзькі страшна прыступіць, 
Але патроху і памалу 
Ён траціць імпаты запалу, 
яго душы сьціхаюць громы, 
Ён зноў такі, як нам вядомы: 
Лагодны, добры, клапатлівы, 
На ўсё спагадны і руплівы. 
Празь нейкі чае сямейка ў зборы. 
Тут маці сходзіць да каморы, 
Нясе збанішча тварагу, 
Каб скрасіць дзядзькаву тугу, 
Зальле туды яшчэ сьмятаны, 
І дзядзьку хоць кладзі да раны! 
Сьмятана гэта з тварагом - 
Краса дзяўчына з жаніхом! 
Хоць зараз іх вядзі да шлюбу. 
І вось маўклівасьці той шрубу 

БАЦЬКАЎШЧЫНА 


Беларусы на Нягары 


(Ад нашага спэцыяльнага карэспандэнта) 

Сьведамая беларуская эміграцыя ўва 
ўсім сьвеце яшчэ вельмі маладая, бо ас- 
ноўная ейная маса апынулася паза ме- 
жамі роднага краю пераважна ў 1944 т. 
г. Зн. 8 гадоў таму, а ў Паўночнай Амэ: 
рыцы яшчэ больш маладзейшая. 

Нічога тады дзіўнага, што і ўсе гра- 
мадзка-палітычныя арганізацыі гэтай 
эміграцыі, як вельмі маладыя й ня Зу- 
сім акрэпшыя, даволі яшчэ часта став- 
яць свае крокі ня зусім упэўнена й не 
заўсёды ўдала. Удалых аднак крокаў 
мы назіраем што раз больш. Да іх як- 
раз можна залічыць адно із прыгожых 
мерапрыемстваў пнаймаладзейшай арга- 


нізацыі ў ЗША -- Згуртаваньня Бела- 
рускай Моладзі -- «Маладняк». 
Управа «Маладняка», пры выдатнай 


падтрымцы свайго Нью-Ёрскага аддзе- 
лу, паставіла сабе за мэту адпаведна вы- 
карыстаць, каб гэта было прыемна й 
карысна, тры вольныя дні ад працы, 
якія прыпадалі 4, 5 і б-га ліпеня г. г. 

Выбар часу быў надзвычай удалы, бо 
тут прыкладна зьбегліся якраз такія 
даты, як нацыянальнае сьвята ЗША -- 
4-га ліпеня Дзень Незалежнасьці, а 
колькімі днямі раней -- Купалаўскія 
дні й адначасна восьмая гадавіна выг- 
наньня з родных земляў пераважнай 
бальшыні нашых эмігрантаў. 


Ня толькі выбар часу, але й месца. 
быў удала ўплянаваны Ўправай «Ма- 
ладняка», якая ставіла за мэту свайго 
мерапрыемства: большай колькасьці бе- 
ларускай моладзі й дарослых з буйней- 
шых асяродкаў расьсяленьня ў ЗША й 
Канадзе даць магчымасьць арганізаване 
пазнаць крыху бліжэй новую краіну й 
навязаць асабісты кантакт із шмат які- 
мі із сваіх суродзічаў, зь якімі шмат у 
каго было толькі лістоўнае знаёмства. 
Дзеля таго што беларусам із Канады ў 
большай колькасьці прыехаць у ЗІЦА 
зусім немагчыма, то месцам сустрэчы 
быў вызначаны Нягарскі вадапад на са- 
май мяжы з Канадай. 


Падрыхтоўчая праца да гэтага распа- 
чалася загадзя, бо за месяц перад тэ- 
тым, а працы было шмат: трэба было 
выслаць усюды лісты, заручыцца згодай 
на ўдзел усіх зацікаўленых, паклапаціц- 
ца аб транспарце, гатэлях, падшукаць 
і наняць адпаведнае месца дзеля су- 
польнай сустрэчы, сабраць грошы дзеля 
пакрыцьця неабходных выдаткаў і пад. 
Практыкі-ж і веданьня мясцовых умо- 
ваў дзеля правядзеньня гэткага масо- 
вага мерапрыемства ніхто ня меў. Усё 
аднак адбылося зусім арганізавана й 
пасьпяхова. 

Было ўмоўлена, што транспартацыю 
сваіх удзельнікаў да гор. Нягара Фоллс 
такія асяродкі, як: Нью-Ёрк, Дэтройт, 
Чыкаго й Кліўленд арганізуюць кажны 
асяродак самастойна, яны-ж і вызна- 
чаюць свой маршрут і забясьпечваюць 
удзельнікаў гатэлямі з такім разьлікам, 
каб вечарам 4-га ліпеня ўсе былі на 
месцы. Канадыйцы мелі да гэтага часу, 
недалёка ад вадападу, на сваім беразе 
падшукаць адпаведную пляцоўку дзеля 
супольнай сустрэчы па паўдні 5-га лі- 
пеня, праграма якой будзе абмеркавана 
канчаткова на месцы. Кіраўнікі ад гру- 
паў ЗІЦА й Канады дзеля гэтага маюць 
сустрэцца ўпоўдзень 5-га ліпеня каля 





мосту, што злучае ЗІЦА й Канаду, але 
на Канадыйскім баку. Каб не разьмі- 
нуцца ў вялікім натоўпе турыстычных 
самаходаў, на аўтах кіраўнікоў групаў 
павінны быць нацыянальныя беларус- 
кія сьцяжкі. Пажадана, каб у гэты 
дзень удзельнікі экскурсіі былі па маг- 
чымасьці ў нацыянальнай вопратцы. 

Карэспандэнту «Бацькаўшчыны» да- 
вялося быць у найбольш шматлікай 
групе -- у Нью-Ёркскай, дзе душой уся- 
го былі Спадары Тулейка М. і Ніхаёнак 
Я., на іхнай адказнасьці знаходзілася й 
правядзеньне ўсяе зкскурсіі разам з 
падрыхтоўчай і арганізацыйнай прапай. 
Шмат дапамагалі ім Сп. Сп. Беламук 
(Кліўленд), Данілюк Б., Заморскі М. і 
Станкевіч Ю. 

Кіраўніцтва Нью-Ёркскай групы праз 
адпаведную турыстычную кампанію за- 
мовіла спэцыяльны аўтабус і месцы ў 
гатэлі «Імпэрыял» на Нягара Чоллс на 
2 ночы. ІШШофэр «басу» праз усе тры дні 
быў у поўным распараджэньні групы, 
затрымоўваўся там, дзе жадала баль- 





Перад Нягарскім ваданадам. На нершым 
пляне частка ўдзельнікаў беларускай 
экекурсыі. 


шыня, ехаў туды й тэй дарогай, дзе гру- 
па лічыла найбольш адпаведным і ці- 
кавым, вазіў усіх, ня толькі Нью-Ёрк- 
цаў, у Канаду й назад, адным словам 
«сэрвіс» кампаніі быў на вышыні, за- 
праўды амэрыканскі, ветлівы, спакой- 
ны, але спраўны. Ужо праз поўгадзіны 
пасьля нашага прыбыцьця да гатэлю 
ўсе ўдзельнікі нашае групы ня толькі 
мелі свае пакоі, але, хто хацеў, маглі 
прыняць ванну, перапрануцца й былі 
гатовыя да адыходу на агляд вадападу 
пры спэцыяльным ночным асьвятлень- 
ні. Ніякіх кантроляў дакумантаў, ніякіх 
рэгістрацыяў, бяры ключ і займай сваё 
месца, толькі не забудзься пакінуць 
ключа пры выхадзе навонкі! Праўда, 
гэта нармальная рэч, нічога тут новага, 
але-ж гэта пад «гнётам» капіталістых 
падобны «зьдзек» над працоўнымі, таму 
памімаволі прыгадваюцца ў такіх навет 
дробных выпадках, тыя жахлівыя хві- 
ліны, што давялося правесьці шмат каму 
з нас у «сацыялістычным раю». 

А цяпер крыху аб НЯягарскім вадапа- 
дзе, гэтым «адным із сямі цудаў сьвету». 
Асноўнае значэньне слова «цуд» ведамы 
слоўнік Вэбстэра падае, як: «прычына 
(повад) да неспадзеўкі або зьдзіўлень- 
ня». Што вада падае з высокага абры- 
ву далоў, бязумоўна, ня ёсьць неспа- 
дзеўкай; цуд Нягарскага вадападу ў тым, 
што вялізарная маса вады рынулася з 


бяспрыкладнай вышыні й шырыні аб- 
рыву на грозныя, суворыя скалы, і, 
разьбіваючыся аб іх на мільярды драб- 
нюсенькіх пылінак, часткова ўздыма- 
ецца высока ў неба пухкім павеўным 
воблакам, творчы абраз запраўднага 
цуду натуры й сурованатхнёнай велічы. 

Нігдзе ў сьвеце няма вадападу гэта- 
кай магутнасьці й прыгаства. Вось чаму 
Нягара ад шмат гадоў зьяўляецца Мэк- 
кай турыстых з усіх канцоў сьвету. Рака 
Нягара цягнецца паміж азёрамі Эры ад 
паўдня і Онтарыё ад поўначы ўсяго 
толькі 36 міляў, але праз гэты канал 
цячэ ўся вада з тых разлеглых азёраў 
у глыбіні краю, як Сапэрыёр, Мічыган, 
Гурон і Эры. 

На заходнім баку ракі абрыў ствары- 
ла сама Маці-Натура ў форме гіганцкай 
падковы даўжынёй па берагавой лініі 
прыкладна 116 мілі, а ў глыбкі 158 фу- 
таў, а на ўсходнім баку -- другі абрыў, 
які ў простай лініі мае 1060 футаў шы- 
рыні й 167 ф. глыбіні. Паміж імі зна- 
ходзіцца г. зв. Гоўт Айлэнд (абток «казь- 
ліна й барады»). які падзяляе гэты ма- 
гутны гучны паток вады на Канадзку!э 
Падкову й Амэрыканскі вадапал. 

Аб вялізарнай паўнаводнасьці вада- 
паду сьведчыць наступнае: у працягу ад- 
нае сэкунды падае прыблізна 222 0090 
куб. футаў вады! Каб выкарыстаць усю 
сілу гэтага магутнага патоку, то можна 
было-5 мець прыблізна 5 мільёнаў кон- 
скіх сілаў патэнцыяльнай энэргіі! Таму 
ўжо ў самым пачатку разьвіцьця гідра- 
электрыкі было ясна, што гэткую нату- 
ральную магутную сілу неабходна за- 
прэгчы да прадукаваньня электра-энэр- 
гіі. 


Сяньня ўжо гэтая энэргія творыцца 
бязупынна па абодвух бакох ракі. Яна 
перасылаецца на ўжытак шмат тысячаў 
дамоў, прамысловых прадпрыемстваў 
радыюсам у сотні міляў. Прыгаство й 
веліч вадападу ад гэтага ні кропелькі 
не нарушана. Наадварот -- яшчэ больш 
павялічана, бо кажную ноч, як улетку, 
гэтак і ўзімку, вадапад ілюмінуецца 
брылянтавымі праменямі з 24-ох вялі- 
зарных рэфлектараў. Гэтае сьвятло, гу- 
ляючы панад вадой, што рвецца зь пя- 
кельнай сілай далоў і ваблакамі вадзя- 
нога пылу, стварае незямное прыгаство 
-- нігдзе непаўторныя на нашай плянэ- 
це сцэны зіхаценьня й руху нявыказ- 
ных колераў! 


Дэўга не маглі заснуць, ня гледзячы 
на змучаньне дарсгай, усе нашыя экс- 
курсанты ў гэтую першую ноч. І нічога 
дзіўнага. Гэтулькі ўражаньняў за адзін 
раз! Маляўнічы краявід наймагутней- 
шай дзяржавы сьвету, высокі дабрабыт 
ейных жыхароў, як пішчом лезе ў вочы 
з кажнага куточку, з кажнай малень- 
кай, але із смакам выбудаванай, як У 
нас казалі, хаткі, бо ўсе туташныя бу- 
доўлі нельга параўнаць зь беднымі на- 
шымі хаткамі і ў дадатак яшчэ гэтае 
цуда прыроды! 

Ня ўсё і ўсюды й тут у ЗІЦА прыпа- 
дае да сэрца нашым людзям, але, на- 
вет, пасьля гэткага невялікага падарож- 
жа стала ўсім ясна, што нельга рабіць 
выснаву аб характары й варунках 
жыцьця ў ЗІІІА на падставе толькі ўра- 
жаньняў зь Нью-Ёрку ці Чыкаго, а са- 
мае глаўнае, што найвялікшым хіба 


Марыя Эва Дуартэ 
дэ ПэЭэрон 


(Заканчэньне) 


ўсей Аргентыне й прыдбала ей, апрача 
галасоў зьдзіўленьня, таксама ўдзяч- 
насьць і любоў за ейную ініцыятыву 
вялікіх масаў «пакрыўджаных людзей». 
Гэты ейны пасьпех і папулярнасьць 
спрычыніліся да знаёмства з маладым 
ваенным міністрам Пэронам, які, выкон- 
ваючы адначасна функцыі дзяржаўнага 
сгкратара ў міністэрстве працы й міні- 
стэрстве сацыяльнай апекі, быў гара- 
чым і знэргічным абароньнікам інтарэ- 
саў «малых людзей», якія пазьней ста- 
ліся наймагутнейшай палітычнай апо- 
рай іх абаіх. Балі некалькі месяцаў 
пазьней Пэрон, у ходзе путраных зака- 
лотаў, гэтак частых у краінах Паўдзён- 
пае Амэрыкі, быў пазбаўлены сваіх 
становішчаў і арытитавапы, Эвя, або, як 
ласкава яе называюць Эвіта, змабілі- 
завала масы. галоўйа г. зв. «людзей 03 
кашуляў» -- аргентынсеіх работнікаў. 
якія памашыравалі ў сталіцу й, пры 
адпачасным закліку да генэральнага 
стрэўку, так доўга аблягалі ўрадавы бу- 
лынак, пакуль пал“оўцік Пэрон ня быў 
звольнены й устаноўлены на сваіх па- 
пярэдніх становішчах. Адразу пасьля 
гэтага Эва становіцца жонкай Пзорона. 
Калі ў лютым 1946 голу Пэрон боў вы- 
браны прэзыдэнтам не Сязь сйнай пра- 
пагандовай помачы, Эва, здавалася-9, 
ужо дасягнула заваяваную сваей энэр- 


шчасьцем чалавека зьяўляецца ягоная 
асабістая свабода, якой ад колькіх вя- 
коў народ наш ня мае і якую ня ўсе 
амзрыканцы належна ацэньваюць, бо яе 
маюць. 

Назаўтрае усе нашыя «амэрыканцы», 
вялікая колькасьць у нацыянальнай во- 
пратцы, што часта выклікала зацікаў- 
леньне розных турыстых, якія затры- 
моўваліся, каб даведацца што гэта За 
група ды сфатаграфаваць сабе на па- 
мяць, пераправілася ў Канаду. Перапра- 
ва ня вымагала вялікіх захалпаў, бо 
толькі 10 цэнтаў ад асобы, праверку да- 
кумантаў ды пераезду праз мост. Ужо ў 
Канадзе кажны меў 2 гадзіны вольных 
і скарыстаў іх паводле свайго хаценьня. 
У гэтым часе «амэрыканцы»-кіраўнікі 
сваей групы абмяркоўвалі з «канадый- 
цамі» плян сустрэчы «прадстаўнікоў» 
дзьвёх краінаў. 

У вызначаным часе ўсе разьмясьціліся 
ў «басе» і ад'ехалі колькі міляў углыб 
ад вадападу, дзе на нас чакалі «кана- 
дыйцы» на чале із сваімі кіраўнікам!. 
на пляцоўцы спэцыяльна нанятай дзеля 
гэтай мэты. Пасьля кароткіх прывітань- 
няў ад імя Згуртаваньня Беларусаў Кэ- 
нады -- Сп. Ганько, ад Управы «Малад- 
няка» ў ЗША -- Сп. Тулейка, Галоўнай 
Управы БАЗА -- ген. Кушаль, Прэзы- 
дыюму Рады БНР -- Сп. Махноўскі, 
горача прывітаў усіх прыутных выдат- 
ны беларускі дзеяч, сябра першага Убра- 
ду БНР -- Сп. Чарапук-Змагар. 

Пасьля гэтай кароткай афіцыйнай 
часткі ўсе зьліліся ў вадну беларускую 


“сям'ю: пачаліся гутаркі старых знаёмых 


і сяброў, што колькі гадоў, як ня ба- 
(Заканчэньне на 4 балоне) 





гіяй і працавітасьцяй сацыяльную па- 
зыцы. 

Але гэтага было далёка недастаткова 
для амбітнай Эвы Пэрон. Ніводнага дня 
не збмяжавалася яна да выконваньня 
сваіх рэпрэзэнтацыйных абавязкаў пео- 
шай дамы. У дзень пераняцьця ўлады 
ейным мужам, ня прыймаючы ніякага 
афіцыяльнага становішча, выбрала яна 
маленькі пакоік у міністэрстве працы й 
тут разгарнула шырокую акцыю дапа- 
могі найбольш пакрыўджаным і пагар- 
джаным. а разам з гэтым энэргічную 
дзейнасьць у кірунку грунтоўнай пера- 
будовы сацыяльных дачыненьняў сва- 
ей краіны. Чатырнаццаць год таму на- 
зад Аргентына была пректычна апана- 
ванай і кіраванай малаколькаснай гру- 
пай багатых зямельных собсьнікаў і та- 
кой-жа малой групай уплывовых пра- 
мыслоўцаў. Няма найменшага сумліву, 
што толькі Пэроцу й ягонай жонцы 
трэба прыпісаць, што ў сяньняшнім па- 
гатычным жыцьці Аргентыны адыгры- 
раюць пайвыдатнейшую рэлю й зай- 
маюць ключавыя становішчы людзі з 
работніцкага асяродзьдзя. 

Эза Пэрон зрабіла вельмі многа для 
палепшаньня жыцьцёвых умоваў ар- 
гентынскіх работнікаў і беднаты, зра- 
біла болей, чымсьці ўсе дасюлешнія 
міпістры сацыяльнае апекі ўзятыя ра- 
зам. Але і ў вонкава-палітычную дзей- 
пасьць яна ўнесла рялікі ўклад -- ей- 
пая паездка ў Эўролу ў 1947 годзе спры- 
чынілася выдатна да палепшаньня 
міжнароднага палітычнага палажэньня 
Аргентыны. Папа рымскі Пій ХІІ пры- 
няў яе на асабістай аўдыенцыі, генэра- 
лісімус Франко ўзнагародзіў найвы- 
шэйшым ордэнам Гішпаніі, а францускі 
прэзыдэнт Орыёль узьвёў яе ў рыцары 
Пачзснага Легіёну. Грамадзянства Ар- 
гентыны перакананае, што ангельцы 
таму мала атрымліваюць мяса з Арген- 
тыны, што брытанскі двор уважаў за 
неадпаведнае падчас ейнага трыум- 
фальнага падарожжа па Эўропе запра- 
сіць яе, як гасьця, у Бакінгамскі палац. 


Побач Зь вялікай масай адданых пры- 
яцеляў і фанатычных прыхільнікаў, 
мела Эва Пэрон і сваіх ворагаў. Ужо ў 
1950 годзе, пасьля зламаньня страйку 
чыгуначнікаў, на чыгуначных станцыях 
паявіліся былі напісы: «Няхай жыве 
прэзыдэнт Пэрон -- удавец». А калі ле- 
тась у жніўні сталася ведамым, што Пэ- 
рон паўторна кандыдуе на прэзыдэнта й 
што «на жаданьне народу» віцэпрэзы- 
дзнтам будзе Эва, армія станоўча гэта- 
му спрацівілася й Эва была змушаная 
Зі жнівеня 1951 году афіцыяльна зра- 
чыся сваей кандыдатуры. 


Ня зьменшыла тэта ейнае папуляр- 
насьці ў масах, асабліва сярод жанчын, 
для якіх першы раз у гісторыі краю да- 
маглася роўных выбарных правоў. Пе- 
радчасная сьмерць Эвы Пэрон да глы- 
біны ўскалыхнула апініяй аргентын- 


скага народу, а ягоная любоў да ня- 
божчыцы дасягнула граніцаў рэлігійна- 
га культу. 


січ) 








Адкруціць дзядзька з галавы, 
Вясёлы робіцца, жывы, 
І ўсе прыгоды, ўсе нягоды, 
І ўсе парогі-перашкоды 
ЧЗачне апісваць сакавіта 

пераймаць таленавіта 

Пецоў, іх закіды-намеры 

а тыя копіі-паперы 

тваю сярмяжную кішэню 
Спрытней, глыбей засунуць жменю. 
Ох, трэба ведаць іх, псялытак!... 
Сказаць-жа -- гэта іх прыбытак. 


Сядзіць, расказвае Антоні, 
Што чуў, што бачыў у Заблоньні, 
Хадыку высьмее часамі 
І яго мухі з камарамі”. 

А скончыць тым апавяданьне, 
Што многа трэба вандраваньня 
І гэтай нуднай цяганіны, 

Каб дацягнуць да палавіны... 
Так, многа клопату зь зямлёю! 


Як цяжка голаю рукою 

Рабіць, вясьці такія справы! 

І больш той гутаркі і славы, 

І гэтай зайздрасьці, і плётак 

Дзядзькоў дасужых і іх цётак, 

І ўсіх наогул сваякоў, 

Бо чалавек ужо такоў, 

Чым тога дзела ды карысьці. 

Ох, цяжка, цяжка ў людзі выйсьці 

І моцна стаць на свае ногі, 

Бо многа ў сьвеце вас, парогі! 

І часта роздараж іх быту 

Над імі зьляжа, як навала, 

І гэта даль падчас пужала, 

Як нейкі лёс пусты, сярдзіты. 
І засмуткуеш паняволі 

Ад гэтых думак цёмнай долі, 

Калі набытак і скарб хатні 


Ідуць на звод на той астатні. 
Але ці ёсьць, ці ёсьць парука, 
Што будзе сэне мець гэта мука? 
-- Гэ! -- казаў Міхась бывала: -- 
Вядома, клопату нямала, 

Ды што бяз клопату даецца? - 
і тут ён нават засьмяецца, 

Каб цень разьвеяць тае смуты: 
-- І трэба часам крыж пакуты 
Панесьці, мілыя мае вы, 
Зазнаць і гора, неспадзевы! 
Але раз ты наважыў дзела, 

Ідзі станоўка, роўна, сьмела, 
Ідзі, назад не аглядайся 

І на другіх не пакладайся! 

А вам, сынкі мае любыя, 

Ня век сядзець на маёй шы!і! 
Пара падумаць, небажаткі, 

Як жыць бяз бацькі і бяз маткі, 


Бо іх жыцьцё - ня вечна ў сьвеце. 


Вось тут глуздом паварушэце! 

Дык трэба грунт мець пад нагамі, 

Каб не бадзяцца батракамі. 

Які-ж то грунт? Зямля, навука, 

Але ня панская прынука. -- 
Адзін Міхал і грэў імкненьне 

Давесьці справу да сканчэньня. 

Але няўзнакі, неўзаметкі 

Бязала ліха свае сеткі, 

Каб іх накінуць на Міхала, 

І ні на вошта не зважала, 

Бы тая злосная намова: 

Міхал прыцяміў выпадкова 

Густы, чырвоны сьлед крываўкі! 

»Эгэ, брат, дрэнныя праяўкі: 

Прышла зьгінота на Міхася!” - 

Падумаў ён у нейкім страсе, 

І нават сэрца ў ім апала. 

Што за праява напаткала? 


Няўжо яна, сьмерць няўзірана? 
Не, не! аб ёй і думаць рана. 
Міхал жахнуўся. Нейкі смутак, 
Ліхіх пачуцьцяў цёмны скрутак 
Яго агортваюць істоту; 

Ён чуе ў сьвеце адзіноту, 
Як-бы варожых лёсаў сіла 

У вочы глянула няміла 

І ўстала нейкім грозным валам 
Між тым жыцьцём і ім, Міхалам. 
І першы раз ён так балюча 
Адчуў той момант нямінучы, 
Які ўсіх нае вартуе пільна, 


Бо гэта сьмерць -- зло неадхільна. 


,Няўжо памру і стану трупам, 
Згнію ў зямлі нікчэмным струпам 
На целе гэтае зямлі?” 


І цені страшныя ляглі 

Яму на душу і на сэрца, 

І ён так ясна, бы ў люстэрцы, 
Убачыў сьмерці ўсе пячаці 

І ўсе адзначныя пастаці. 

Міхал пачуў, што ён -- пылінка. 
А век людзкі -- адна хвілінка. 


І перад ім самі сабою, 
Чуць-чуць засланыя імглою, 
Жыцьця асобныя кускі -- 
Малюнкі, зьявы, абразкі, 
Калісь прачуты, перажыты, -- 
Ўсплылі, як сон даўно забыты, 
І пачуваньне адзіноты, 
Пустэчы цёмнае, тускноты 
Яго прыгнула, прыдушыла, 

І стала ўсё яму няміла. 

Адно цяпер яго прагненьне 
Прад кімся пасьці на каленьні, 
Прасіць заступы, абароны. 

Ад гэтай страшнае праклёны. 


І ўспомніў ён адну драбніцу, 


Свой страх дзіцячы ў навальніцу. 
Жахліва ночка была тая! 

О, гэту ноч ён памятае! 
Прачнуўся -- шум, бразгочуць шыбы, 
Гарыць паветра іх сялібы 

Агнём сьляпячым, сіняватым. 
Старыя вербы каля хаты 

Гудуць і гнуцца ўва ўсе бокі, 

Над долам сьцелюць верх шырокі, 
І круціць бура ім галіны, 
Кудлаціць, крышыць верхавіны, 
Бы рве іх вострымі зубамі; 

А гром цяжэрнымі клубамі 
Зямлю, здаецца, прабівае 

І стогне хатка іх старая, 

І ўся трасецца, бы націна. 

А ён, малы, як ліст асіны, 
Дрыжыць ад страху, жмецца, плача. 
-- Засьні, мой хлопча-небарача! 
Ня бойся, мілы: ты -- із мною! -- 
І матка цёплаю рукою 

Яго за шыю абнімае, 

А ён да маткі прынікав; 

І ўжо ня страшна бура тая, 

Бо ён захован, повен шчасьця. 

А да каго цяпер прыпасьці? 
Каго прасіць? каму маліцца? 

І як ад сьмерці бараніцца? 

А можа гэта так, пустое? 

А, пэўна, глупства там якое, 
Бо нават сьледу няма болю, 
І ўсё, нарэшце, ў Божай волі! 

Ў ім абуджаецца надзея, 
Адводзіць страх той, сэрца грэе, 
Як сонца землю пасьля буры, 

Бо так заложана ў натуры. 


(Далей будзе) 


БАЦЬКАЎШЧЫНА 


Хэ зэ (1) 





Справы эміграцыі 


СЭНАЦКАЯ КАМІСЫЯ ЗША 
ДАСЬЛЕДВАЕ ПАЛАЖЭНЬНЕ ДП 
Група амэрыканскіх сэнатараў пры- 

бывае ў Эўропу на два месяцы з мэтаю 
дасьледваньня палажэньня ДП, а так- 
сама новых уцекачоў з краінаў савец- 
кага блёку, а так-жа з мэтаю адшу- 
каньня спосабу помачы для гэтых лю- 
дзей. 

Першая партыя сэнацкай групы па- 
кінула ўжо Нью Ёрк і адплыла ў Эўро- 
пу на караблі «Юнайтыд Стэйтс». Да 
гэтай групы належаць між ініцым сэ- 
натар Аляксандар Вілі (рэспубліканец), 
сябра сэнацкай камісыі замежных спра- 
ваў, і сэн. Робэрт Гэндрыксон. Другая 
група ў складзе: сэн. Джэмс Істленд 
(дэмакрат), Вільям Джынэр (рэсц.) і Віл- 
ліс Сміт (дэм. пакіне Нью Ёрк 5 жні- 
веня сёлета. 

Гэтыя сэнатары твораць падкамісыю, 
пакліканую праўнай камісыяй сэнату, 
і зьяўляюцца ўпаўнамочанымі канфэ- 
раваць у гэтай справе з прадстаўнікамі 
ўрадаў. Пасьля свайго падарожжа прад- 
ставяць яны справаздачы й праекты 
сэнату. 

Гэтая сэнацчхая падкамісыя пачне пра- 
цаваць 4 жнівеня ў Парыжы, дзе ад- 
будзіць канфэрэнцыю з прадстаўнікамі 
часовага міждзяржаўнага камітэту У 
справе руху эмігрантаў з Эўропы. По- 
тым з Жэнэвы падкамісыя выедзе 
11 жнівеня ў Рым, а адтуль у Атэны, 
Анкару, Бонн, Бэрлін, Капэнгагу, Шток- 
гольм, Бруксэлю і Лёндан. 18 верасьня 
падкамісыя вернецца ў Нью Ёрк. 


АЎСТРАЛІЯ ЗЬМЯНШАЕ ІМІГРАЦЫЮ 
ДА ПАЛАВіІНЫ 


Аўстралія пастанавіла зьменшыць да 
палавіны колькасьць імігрантаў, якія 
маюць прыбыць у наступным годзе -- 
абвесьціў міністар іміграцыі Гарольд 
Гольт. 


У вапошнія чатыры гады колькасьць 
імігрантаў, што прыбывала ў Аўстра- 
лію, выносіла ў сярэднім па 160.000 ча- 
лавек у год. У 1953 годзе іміграцыйны 
кантынгент вынясе толькі 80.000 чала- 
век, г. зн. палавіну. Улады пастанавілі 
таксама, не чакаючы на 1953 год, У 
астальных месяцах 1952 году абмежа- 
ваць іміграцыю. 


Міністар сьцьвяердзіў, што прычынаю 
гэтага абмежаваньня зьяўляюцца гаспа- 
дарскія цяжкасьці краіны. Рэвізыя імі- 
грацыйнае праграмы была канечнай як 
у інтарэсе Аўстраліі, гэтак і самых імі- 
грантаў. Міністар заявіў: «Было-б ня 
чэсна так у дачыненьні да аўстралій- 
скіх грамадзян, як і будучых імігран- 
таў заахвочваць іх прыяжджаць у кра- 
іну, калі ня можам ім загарантаваць 
працы і задавальняючых умоваў жыць- 
ця. Зьніжэньне колькасьці імігрантаў на 
1955 год дазволіць Аўстраліі «ператра- 
віць» тых імігрантаў, якія ўжо пры- 
былі. Калі эканамічныя ўмовы не па- 
правяцца, тады абмежаваньне іміграцыі 
будзе абавязваць і ў наступных гадох». 


У СЬЛЕД ЗА АЎСТРАЛІЯЙ і КАНАДА 

Пасьля Аўстраліі, таксама й Канада 
прыступае да абмежаваньня іміграцыі. 

Міністар іміграцыі й грамадзянства 
Канады П. М. Гарыс асьветчыў у ка- 
надыйскім парляманце, што маюць быць 
выдадзеныя два распараджэньні: пер- 
шае ўводзіць агульны абавязак прадста- 
віць кандыдатам на імігранта атрыма- 
ны ў Канадзе кантракт працы; другое 
спыніць наагул іміграцыю ў зімовым 
пэрыядзе, калі сэзоннае безрабоцьце 
асабліва даецца ў знакі новапрыбылым 
Наагул іміграцыя ў гэтым годзе будзе 
зрэдукаваная да колькасьці 150 000 ча- 
лавек. 


Справа іміграцыі выклікала ў парля- 
маньце ажыўленыя спрэчкі. Асабліва 
прафэсыянальныя саюзы дамагаліся аб- 
межаваньня іміграцыі й больш старан- 
нага падбору кандыдатаў. Яны пад- 
чыркнулі, што ў мінулым годзе імігра- 
цыя дасягнула рэкорду, ня знанага ад 
1913 году, а ў бягучым годзе іміграцыя 
ёсьць: на адну трэйцюю вышэйшая, 
чымсьці ў 1951 г. (лічачы вынікі гэтага 
году ў гадавых адносінах). 


Абмяжоўваючы агульную колькасьць 
імігрантаў, канадыйскі ўрад імкнецца 
павялічыць у ей удзел брытанцаў. У мі- 
нулым годзе прыехала іх у Канаду 
толькі 32 000, а намерам ураду ёсьць гэ- 
тую колькасьць сёлета падвоіць. 


ДАААААААААААААААААААААААААААААААААААААААААААА ААА ААА ДА А ААА ААА АА А, 


-. Беларусы на Нягары 


(Заканчэньне) 


чыліся, знаёмствы з тымі, каго ведала- 
ся толькі зь лістоў або прэсы і «штурм» 
століка з халоднымі напоямі, бо, хоць 
ужо быў вечар, але сонца яшчэ прыпя- 
кала значна і таму вельмі добра, што 
сябры з Канады прадбачылі гэта і ад- 
паведна падрыхтаваліся. Калі ўжо лю- 
дзі крыху нагутарыліся, праф. Жук- 
Грышкевіч прачытаў кароткі, але зьмя- 
стоўны рэфэрат аб жыцьці й творчасьці 
Янкі Купалы і зараз-жа пачалася ма- 
стацкая самадзейнасьць моладзі, але са- 
мадзейнасьць у даслоўным значэньні, 
бо бязь ніякай папярэдняй падрыхтоў- 
кі. Сьпявалі й апавядалі розныя каміч- 
ныя сцэнкі з аднолькавым посьпехам, 
як «амэрыканцы», гэтак і «канадыйцы». 
Вельмі забаўна, з гумарам, правёў Сп. 
Навіцкі «аўкцыён» на вышытую ў бела- 
рускім арнамэнце Канадыйскімі сяброў- 
камі падушачку, якую пашчасьлівілася 
здабыць студэнтцы В. Жызьнеўскай з 
ЗША. Сродкі ад гэтага аўкцыёну по- 
йдуць на грамадзкую працу ў Канадзе. 

Як толькі сьцямнела, ўсе накіравалі- 
ся да ракі, дзе пры распаленым вогні- 
шчы адбылася, традыцыйная калісь на 
Бацькаўшчыне, Купальская забава із 
адпаведнымі сьпевамі, пушчаньнем вя- 
ночкаў і пад. Вельмі прыемна было ба- 
чыць, што з розных канцоў сяньняц- 
няга расьцярушаньня па Амэрыканскім 
кантынэнце нашае эміграцыі, хоць раз 
у год маглі супольна сустрэцца й пры- 
емна правесьці час ды ўзбагаціць сваё 
веданьне новага краю, як маладыя, гэ- 
так і паважныя векам і жыцьцёвым 
досьледам людзі. Тут былі ўсе групы: 
вучні, студэнты, настаўнікі, адвакаты, 
дактары, акторы, прафэсары, пісьмень- 
нікі, журналістыя, вайскоўцы, грамад- 
зка-палітычныя дзеячы, сяляне й ра- 





Пісьмо ў Рэдакцыю 


Высокапаважаны Спадар Рэдактар! 


Ветліва прашу зьмясьціць у газэце 
«Бацькаўіцчына» гэтае маё пісьмо. 


м 


У вадказ на злосную й прымітыўную 
зацемку ў газэціне «Беларускі Голас» 
Хе 9 аб выхадзе маім із складу Рады 
БНР, магу сказаць толькі наступнае: Аб 
выхадзе маім із складу Рады БНР я не 
паведамляў ані групы асобаў, ворганам 
якой зьяўляецца газэта «Беларускі Го- 
лас», ані самую рэдакцыю газэты. Вест- 
ка аб маім выхадзе выкарыстаная з 
маей прыватнай карэспандэнцыі, у якой 
ня былі пададзеныя прычыны выхаду. 


Выхад із складу Рады БНР ёсьць вы- 
ключна маей асабістай справай, нічога 
супольнага ня маючай з прэтэнсыямі 
канадзкай групы адшчапенцаў ці іншых 
там «сілаў» і абсалютна ня зьвязаная зь 
ніякімі разыходжаньнямі ў справе кі- 
рунку палітыкі нашага ўраду ці не- 
паразуменьнем у Радзе. 

На жаль, факт гэты здарыўся якраз 
у часе экспэрымэнтаў сп. С. Хмары й 
гэта дало магчымасьць нахабна выка- 
рыстаць яго для нясумленнай прапаган- 


ды. 
З пашанаю 


А. Васіленя 
Аўстралія, 22. 7. 1952. 





ботнікі і ўсё гэта была адна сям'я -- бе- 
ларускія патрыёты-выгнанцы, Злучы- 
ла іх супольна адна доля: «Мы ад вас 
далёка Бацькаўскія гоні...» 

Падкрэсьліваючы на гэтым месцы 
значэньне й карысьць разумнай ініцыя- 
тывы, што ўзьнікла ў Кіраўніцтва «Ма- 
ладняка» ў ЗША, і адначасна выражзю- 
чы шчырую ўдзячнасьць ад імя ўсіх 
удзельнікаў за ахвярную працу пры 
ажыцьцяўленьні яе Спадаром "Тулейку 
М., Ніхаёнку Я., Белямуку М. і праф. 
Жук-Грышкевічу, хочацца пры гэтым 
запрапанаваць усім нашым беларускім 
грамадзкім арганізацыям ў ЗША й Ка- 
надзе, каб падобныя спатканьні яшчэ 
больш шырэйшага памеру сталіся ў нас 
тут у Паўночнай Амэрыцы штогодняй 
традыцыяй. Гэта будзе мець вялікае 
выхаваўчае значэньне для нашае мола- 
дзі, пераважна той, якая пачынае фар- 
мавацца ўжо тут на чужыне, якая мала 
або зусім не памятае Бацькаўшчыны, 
але ня толькі для моладзі. Кажны да- 
рослы пасьля падобнага праветрывань- 
ня свайго часта змучанага цела й духа, 
будзе чуцца больш бадзёрым. 

Каб гэта сталася запраўдным трады- 
цыйным сьвятам, штось накшталт бела- 
рускай Купальскай алімпіяды ў Паў- 
ночнай Амэрыцы, прапаную нашым ар- 
ганізацыям абмеркаваць гэтую справу, 
выказаць свае меркаваньні праз прэсу, 
ды стварыць сталы каардынацыйны ка- 
мітэт, які-б займаўся выключна апра- 
цаваныьнем пляну й праграмы правя- 
дзеньня «алімпіяды» (назоў можа быць 
іншы, гэта прыкладна), так, як пры- 
кладам, палякі ў ЗІДА маюць сталы ка- 
мітэт «парады Пуласкага». 

Нью-Ёрк, у ліпені 1952 г. 

Андрэй Сьвіелацкі 





ПАДЗЯКА 


Беларускае Жаноцкае Згуртаваньне ў 
Нямеччыне шчыра дзякуе сп. Ніне Сьпі- 
чонак і беларускім дзеткам у Саўт Ры- 
вэр (ЗІЦА), якія спрычыніліся да вы- 
сылкі пачкі для беларускіх дзяцей у 
Нямеччыне. Таксама шчырая падзяка 
сп. Веры Родзька за прысланую на мэ- 
ту дапамогі беларусам у Нямеччыне 
пачку з вопраткай. 

Згуртаваньню Беларускіх Жанчынаў 
у Аўстраліі за прысланьне старшынёй 
Згуртаваньня сп. Э. Яцкевіч трох пачак 
з вопраткай шчырае дзякуй. 

Асабліва кранае нас сьціплая дапамо- 
га сп. Чабатара (Аўстралія), які сам 
знаходзіцца ў цяжкіх матарыяльных 
абставінах, але ў меру сваіх магчымась- 
цяў выканаў свой грамадзкі абавязак. 


Беларускае Жаноцкае Згуртаваньне 
ў Нямеччыне 


ШУКАЮЦЬ 


Знаёмых Збродава. Рыгора зь Віцеб- 
скай акругі, які ў 1946 г. быў у Касэлі, 
Капітонава з Гарадоцкага раёну Віцеб- 
скай акругі, які апошнім часам пражы- 
ваў в Гановэры, Маруткіна Івана з Га- 
радоцкага раёну, які апошнім часам 
пражываў у Гайдэнаў, Ананьнева Апа- 
наеа зь вёскі Касікова, які пражываў 
у Касэлі, і Кадукова зь вёскі Вярэчча, 
што пражываў у Касэлі. 

Шукае Марчук Іван, Весткі кіраваць 
на адрас: [ап Магсак, Сазгтпе 4е СаЫег 49, 
Вегзеі, Веігіцце. 








Сіла амЭрыканской арміі 
патрділася 


Робэрт Лёвэт, міністар абароны За- 
дзіночаных Штатаў, пазедаміў 4 жні- 
веня, што сіла амэрыканскае арміі ў 
1951 годзе патроілася. Армія ўзмоцніла- 
ся з 500000 да 1500 000 чалавек, лётніц- 
кія збройныя сілы з 376 000 да 900 000 
чалавек, таксама патроілася й сіла 
морскіх збройных сілаў. Апрача гэтага 
ў той-жа дзень былі пададзеныя да ве- 
дама новыя запатрабаваньні амэрыкан- 
скіх збройных сілаў. 


Ваенная марынарка дамагаецца раз- 
будовы ейных авіяносцаў. Міністар ва- 
еннае марынаркі Кімбаль у сваей мове 
перад былымі амэрыканскімі ўдзельні- 
камі вайны заапэляваў кангрэс пры- 
знаць далейшыя субсыдыі дл пабудовы 


супэрвялікага авіяносца клясы «Фор- 
рэстэль» (бэ 00 тонаў водазьмяшчэнь- 
ня). 


Армія рацыянуе амуніцыю. Для ўсіх 
вайсковых аддзелаў, якія не стацыяну- 
юць ў Карэі й хутка ня будуць высла- 
ныя ў Карэю, заведзенае суровае ра- 
цыянаваньне амуніцыі, бо заходзіць 
татрэба зрабіць у Карэі большыя запа- 
сы амуніцыі, прадукцыя якой нядаўна 
зьніжылася на 3797 у сувязі з двухме- 
сячным страйкам работнікаў сталёвай 
індустрыі. 


Качструкцыя электроннага робата для 
флёту. Морскія збройныя сілы Задзі- 
ночаных ІЦтатаў маюць выдаць два 
мільёны даляраў дзеля сканструавань- 
ня спэцыяльнай машыны для супраць- 
лётніцкай абароны, якая дзеля кіра- 
ваньня далёкасяжнымі стрэламі зможа 
выконваць у сэкунду 1900 дзеяньняў 
дадаваньня або адыманьня. 


Рэгуляцыя цывільнага лётніцтва ЗША 
ў выпадку вайны. Паміж уладамі цы- 
вільнага й ваеннага лётніцтва ЗША ўста- 
ноўленыя тры ступені алярмаў, якія 
змогуць рэгуляваць захоўваньне цы- 
вільнага лётніцтва ў выпадку варожае 
атакі. Гэтыя ётупені зьяўляюцца: Чыр- 
воная -- варожы налёт наступае; Бе- 
лая -- крытычнае ваеннае палажэнь- 
не; Жоўтая -- напад чакаецца або ўжо 
прамінуў. 

Пабудова новага бамбардавальнага 
зьнішчальніка. «Паўночна-амэрыкан- 
ская лётніцкая кампанія» прыступае 
яшчэ ў канцы гэтага году да прадук- 
цыі новага дызэльнага зьнішцчальніка 
««р-86-Г», які таксама будзе служыць 
За бамбардавальнік для падтрыманьня 
наземных баёвых адзінак. Ён зможа 
разьвіваць хуткасьць звыш 1000 кіля- 
мэтраў у гадзіну. 








2900 000 ДАЛЯРАЎ ДЛЯ ЎЦЕКАЧОЎ 


Амэрыканская Фундацыя Форда пры- 
значыла 2900 000 даляраў на помач для 
ўцекачоў, што прабываюць у Эўропе. 
Гэтая сума ня будзе ўжывацца для не- 
пасрэднай або індывідуальнай помачы, 
але будзе прызначаная на помач агуль- 
ную, асабліва для моладзі й ствараньня 
магчымасьцяў асяленьня ў новых кра- 
інах. Фундацыяй будзе кіраваць Гойвэн 
Гэдгарт -- высокі камісар ЗН для спра- 
ваў уцекачоў. Фундацыя сьцьвярджае, 
што прызначаная ею дапамога не па- 
вінна зьменшыць субсыдыяў на гэтую 
мэту паасобных эўрапэйскіх урадаў, 
якія апякуюцца ўцекачамі. 


Апытальнік 


ДЛЯ РЭГІСТРАЦЫІ ДЗЯЦЕЙ І 


Да ўсіх бацькоў беларусаў на чужыне! 
Усе стараньні аб матарыяльнай дапа- 
мозе школьнай моладзі, як і само чля- 
наваньне узгадаваўчай працы вымага- 
юць дакладных статыстычных дадзе- 


ных. 
Цэнтраля Беларускіх Акадэміцкіх Ар- 
ганізацыяў, якая ўжо запачаткавала 


ўзгадаваўчую акцыю беларускай моладзі 
на чужыне, просіць усіх бацькоў бела- 
русаў адказаць на пытаньні ніжэй па- 
дадзенага апытальніка й выслаць яго 
на адрас Централі Беларускіх Акадэ- 
міцкіх Арганізацыяй: 19 Ріасе Нооует, 
Гіоцуаіп, Веіеіцце або пераслаць яго ў 
цэнтралю сваей найбліжэйшай беларус- 
кай грамадзкай арганізацыі. 


АПЫТАЛЬНІК 


Імя, прозьвішча й адрас бацькоў? 

2. Колькасьць усіх дзяцей у сям'і й іх- 
ны век? 

3. Колькасьць дзяцей у школьным веку? 

4. Імя дзяцей 
Дата й месца нараджэньня кажнага 
дзіцяці-іцкольніка .. 
Назва іцколы, якую цяпер наведвае? 
Якія ведае мовы й як: добра, сярэд- 
ня, слаба? 

Ці гутарыць пабеларуску? 

5. Каторае дзіця асабліва здольнае й У 
якім кірунку? 

б. Каторае дзіця хворае й на якую хва- 
робу? 

7. Вольныя паясьненьні аб веку, пра- 
цаздольнасьці й умовах жыцьця баць- 
Коў і ўсей сям'і? 

Заўвага: Просіцца ўсіх беларусаў і 
грамадзкія беларускія арганізацыі па- 


ра 


ае, ае а еа хе от? тт те еа е 


«еа ааее 





АСАБІСТАЕ 


Управа Згуртаваньня Беларусаў у Вік- 
торыі складае найшчырэйшыя пажа- 
даньні сп. сп. Аляксандру й Марыі Ка- 
журам з нагоды іхнага жанімства. 

Управа ЗБВ 





ЗЬ БЕЛАРУСКАГА ЖЫЦЬЦЯ 
Ў МЭЛЬБУРНЕ 


Выкарыстоўваючы доўгія зімнія веча- 
ры (у Аўстраліі цяпер зіма), Управа 
Згуртаваньня Беларусаў у Вікторыі на- 
ладзіла цыкль лекцыяў Зь беларусведы, 
матэматыкі, фізыкі, геаграфіі, гісторыі, 
прыроды й веды аб Аўстраліі. 

18 ліпеня сёлета сп. М. Андрэйчык, 
студэнт мэльбурнскага ўнівэрсытэту, 
прачытаў лекцыю аб атамнай энэргіі. 
Цікавае насьвятленьне прэлегэнтам гэ- 
тай актуальнай тэмы выклікала вялікае 
зацікаўленьне ў слухачоў і шматлікія 
запытаньні, на якія сп. Андрэйчык даў, 
яшчэ больш дапаўняючыя лекцыю, ад- 
казы. 

У далейшым будуць чытацца па дзьве 
лекцыі што тыдзень. 

А. Маханеўскі 





Кнітгапіс 


«ПАКАЗЬНІК беларускіх выданьняў 
на чужыне за 1945-1950 г.г.» Уклаў М. 
Панкоў. «Беларуская Бібліяграфічная 
Служба». Нью Ёрк 1952. Бал. 64. 

Гэта каштоўная кніга-паказьнік бела- 
рускіх эміграцыйных друкаў за гады 
1945-1950, апрацаваная кіраўніком Бе- 
ларускай Бібліяграфічнай Службы М. 
Паньковым, а выдадзеная коштам Гар- 
вардзкага Універсытэту ў ЗША. 

У кнізе пералічаныя ўсе кнігі, брашу- 
ры, часапісы, адозвы, статуты і г. д. Па- 
казьнік апрацаваны вельмі дакладна й 
знайсьці ў ім нейкі пропуск цяжка, 
асабліва ў ваддзеле часапісаў, дзе давя- 
лося зацеміць толькі адну недаклад- 
насьць: «Хрысьціянскага Сьветача» --- 
Голасу Сябрыны Беларускіх Мэтоды- 
стых за мяжою, выпцла ў сьвет не адзін, 
а два нумары. Нездзначаны гэтым ра- 
зам чамусьці аўтарам і рэдактар вы- 
давец часапісу -- Сяргей Хмара (Хма- 
ра быў тады ня менш палкім прапавед- 
нікам мэтодызму, як сяньня царквы айца 
Мігая). 

На аснове кніжкі можна зрабіць ціка- 
выя статыстычныя вывады што да вы- 
давецкай актыўнасьці беларускіх палі- 
тычных эміграцыйных групаў. Даклад- 
нае подлічэньне паказывае, што больш 
7О9о усіх друкаў і часапісаў была вы- 
дадзеная арганізацыямі або асобамі з 
групы незалежніцкай, БНР, і толькі ка- 
ля 2079 З т. зв. зарубежніцкай групы 
(разам навет з Хмараю). 10?/9 рэшты -- 
гэта або выданьні «нэўтральныя», або 
супольныя людзей розных палітычных 
кірункаў. 


З гэтай статыстыкі наглядна бачым, 
хто найбольш рупіўся аб беларускім 
друку на чужыне й якая палітычная 


група была ў гэтай галіне найбольш 
актыўнай, творчай і вядучай. 
М. Кніжнік 


ШУКАЮЦЬ 


Братоў Язэпа й Аляксандра Отулец- 
кіх, народжаных у вёсцы Руднікі Ка- 
рэліцкага раёну Баранавіцкай акругі, 
падобна пражываючых у Нямеччыне -- 
шукае сястра Аўгеня Галецкая. 

Весткі на адрас Адміністрацыі «Баць- 
каўшчыны», 








МОЛАДЗІ Ў ШКОЛЬНЫМ ВЕКУ 


даць адрасы й ведамыя для іх дадзеныя 
аб беларускіх сіротах на чужыне. 
Лювэн, З. 6. 1952. 
За Старшыню ЦБАА: 
а. Аўген Смаршчок, Заступнік. 


УВАГА! УВАГА! 


Выйшла з друку й ужо прадаецца 
паэма 


Якуба КОЛАСА 


”П0вая ЗЯМЛЯ" 











а тна а 








ЯКУБ КОЛАС 


(чанстанцін мцкевіч) 


Новая 
зямля 


(паэма) 





мюнхэн - 1952 
ВЫДАВЕЦТВА БАЦЬКАЎШЧЫНЫ" 





























УМОВЫ ВЫПІСКі: 

ЗІЦА -- З даляры, 

Канадзе -- 3 даляры, 
Аўстраліі -- 1 фунт, 
Аргентыне -- 15 пэзо, 
Ангельшчыне -- 1 фунт, 
Францыі -- 400 франкаў, 
Бэльгіі --- 150 франкаў, 
Нямеччыне -- 10 марак, 

Для безработных беларусаў Ня- 
меччыны -- 2 маркі. 

У іншых краінах раўнавартасьць 
3 амэрыканскіх даляраў. 
Перасылка аплачваецца дадаткова. 
Выпісваць у Нямеччыне трэба з Ад- 


оезепьысюм 
чаччччччч 


ка 
З 


міністрацыі «Бацькаўшчыны», а ўва 
ўсіх іншых краінах паводля наступнага 
адрасу: 


Рац! Отрай, 19, Ріасе Нооуёеі, 
Гіопуаій, Веідіаце. 
Кніжка на павер ня высылаецца. 
«НОВАЯ ЗЯМЛЯ, -- гэта адзін з най- 
выдатнейных твораў беларускае літа- 
ратуры й яна павінна быць настольнай 
кнігай кажнага беларуса. 
Кніжка надрукаваная на добрай па- 
перы, з прыгожай вокладкай і абыймае 
249-- ХХІ балонаў. 








Прадстауніцтвы: 
Бацькаўшчыны 


ПАЗА НЯМЕЧЧЫНАЙ: 
1. У Бэльгіі: 
Му. Кага5 І.еопідё, 19, Різсе Нооуег, 
Гоцуаіа, Веігідие. 
2. У Ангельшчыне: 
Тае УЬііегобепіап Еаіюогіаі! Еоцаданов 
52, Репа Воаа, І.опадл, М.7. ЕпаіІапа. 
3. У Францыі: 
Ме. Зутапіес УІа4ітіг, 15, тце да Іа 
Вопсоцг, МеціПу 5/5еіпе, Егапсе. 
4. У ЗША: 
Міт. В. Гапііоуіс, 
222 5пу4ат 5і. Меў Вгапзеіаф, М.]. О.' 
5. У Канадзе: 
Ме. ]озера Соту, 970 Спіоп біт. 
Тогопію, Опі., Сапаа. 
6. У Аргентыне: 
Асосіасіоп Віеіогиза еп Іа Агеепііпа 
саЙе Сотопе! бауоз 9981, 4 де ]ипіо 
ртоу. Вцепоз ЛДіге5. Агеепііпа. 
7. У Аустраліі: 
Мг. ]афіеуісе Ропаі, 60 ВБізБег бітееі, 
Еазі Вгізрапе, О-І4, Ацсітаііа. 
8. У Вэнэцуэлі: 
Радзіфі УІадітіг, Стусезйа а бап Мі- 
дче] 74, Сагасаз, Уепегиеіа. 
9. У Новай Зэляндыі: 
Мг. КагапіецзКі Магіап, 


В. М.7. А.Е. біацоп 
Таіегі. Оёзро. Меў 2ееіапа. 
ЦАНА «БАЦЬКАЎШЧЫНЫ 
ПАЗА НЯМЕЧЧЫНАЙ 


1. ЗША а . 15 цэнтау 
2. Канада . . . . . . . 15 цэнтаў 
3. Вялікабрытанія ;..... 1 шылінг 
4. Францыя ц. . . .. . 40 франкау 
5. Аустралія . . . . . . 1 шылінг 
б. Аргентына . . 0. 2 пэзо. 

7. БэльгіЯ . . . . . . 5 франкау 


Ува усіх іншых краінах раўнавартасьць 
15 цэнтау ЗША за 1 эгзэмпляр. 


З прычыны дэвізовых абмежаваньняў 
у Нямеччыне грошы за «Бацькаушчы- 
ну» з усіх краінау паза Нямеччынай 
просім перасылаць на наступны адра:г: 


Раци! ОгЬап 
19, Ріасе Нооуег, І.опузіп, Веівіцие. 


